

மறவர்தீர்

2-ய வத்திக்கான் பொதுச் சங்க சிந்திக்காக உங்கள் செய தப முயற்சிகளை ஒப்புக் கொடுக்க.

# சத்தியவேத பாதுகாவலன்

தந்தி : "கதலிக் பிறஸ்" யாழ்ப்பாணம்

தொலைபேசி : 300

REGISTERED AT THE CEYLON G. P. O. AS A NEWSPAPER.

87-ம் புத்தகம்

யாழ்ப்பாணம் 1962-ம் ஆண்டு கார்த்திகை மீ 10-ந் திகதி சனிச்சுழமை - பிரதிசதம் 10

45-ம் இலக்கம்



மகாத்மகாந்தி சமாதானக் கழகத்தின் சார்பில் வல்லரசுத் தலைவர்களுடன் பேச்சுவார்த்தை நடாத்துவதற்காகச் சென்ற சக் கரவர்த்தி ராஜகோபாலாச்சாரி யார் தாய்நாடு திரும்பும் வழியில்

## ராஜாஜி-பாப்பரசர் சந்திப்பு

ரோமைநகர்சென்று பரிசுத்த தந்தையையும் சந்தித்தார் ராஜாஜி அவர்கள் இந்தியாவின் கவர்ணர் ஜெனரல் பதவியை வகித்த முதல் இந்தியர், தமிழ்ப் பேரறிஞர், சிறந்த தத்துவஞானி, அரசியல் சாணக்கியர், சுதந்திரகட்சியின் ஸ்தாபகர்.

'இருபதுநாட்களாக வாஷிங்டன், நியூயோர்க், லண்டன் முதலிய இடங்களில் பலவிஷயங்களிலும் சிக்கல்களிலும் ஈடுபட்டபின்

பரிசுத்தந்தையின் பக்கத்தில் இருந்ததும், அவரதுதையிருந்த குரலைக் கேட்டதும் பெரிதும் ஆறுதலளித்தது. ஆண்டவனிடத்தில் அவருக்குள்ள கரைகாணாத பக்தியும், சரணாகத புத்தியும் புண்ணிய நதியாகப் பாய்ந்தன. அந்தப் புண்ணியநதியில் மூழ்கி நான் விச்ரந்தி அடைந்தேன்' எனப் பின்னர் பத்திரிகைநிருபர்களிடம் ராஜாஜி கூறினார். (சந்திப்புநிபரம் அடுத்த இதழில் வரும்)



ராஜகோபாலாச்சாரியார்

### சிறைச்சாலையில் வதியும் மேற்றிராணியார்

நான்குவருடங்களாகச் செஞ்சிவின் ஒரு மறியற்சாலையில் பலவித இன்னல்களையும் அனுபவித்துவரும் யேம்ஸ் வால்ஸ் ஆண்டவரவர்கள் இன்னமும் மகிழ்ச்சியுடன் காணப்படுவதாக அவரது தங்கையான கன்னிகை மேரி ரோசாலியா தெரிவித்துள்ளார்.

அமெரிக்கரான இவ்வாயர் 71 வயது நிரம்பியவர். 1958 ஐப்பசியில் கைதுசெய்யப்பட்டார். இவரது கத்தோலிக்க சேவைகட்காகச் செஞ்சின அரசாங்கம் 20 வருட சிறைத்தண்டனை விதித்துள்ளது.

யேம்ஸ் ஆண்டகை தமது குடும்பத்தினர்க்கு மாதமொரு முறை விசீதம் வரைய அனுமதிக்கப்பட்டுள்ளார். "அண்ணனிடமிருந்து வரும் கடிதங்களில் அவரது சொந்தக்கையெழுத்தே காணப்படுகிறது. இதிலிருந்து அவர் இன்னமும் உயிருடன்

இருக்கிறார் என நம்புகிறோம். தனது சிறைவாச இன்னல்களையெல்லாம் பொறுத்துக்கொண்டு மனப்பாக்கியமாகக் காலத்தைக் கழிக்கிறார்" என அக்கன்னிகை மேலும் குறிப்பிட்டார்.

### வெள்ளையடிக்கும் தொழில் நடத்துகிறார்

செக்கோசிலவாக்கியாவிலுள்ள ஒரு மாகாணமான பொகிமியாவில் சத்தியநிருச்சபையின் அலுவல்கள் முற்றாகத் தடைசெய்யப்பட்டுள்ளன. அங்கு கடமையாற்றிவந்த ரொச்சா மேற்றிராணியாரின் அதிகாரங்களனைத்தும் பறிக்கப்பட்டுவிட்டன.

தம் சீவியத்துக்கான வருவாயைத்தேடும் நிலையிலுள்ள ஆண்டகை வீடுகளுக்கு வர்ணம் பூசுதல், சுவர்கட்கு வெள்ளையடித்தல் ஆகிய தொழில்களில் ஈடுபட்டுள்ளார்.

### கியூபாவின் ஆயர்கள்

பொதுச்சங்கத்தில் கலந்து கொள்ளும் கியூபாவின் ஆயர்கள் பத்திரிகைகட்கோ, வாடுலிகட்கோ எவ்வித பேட்டியையும் அளிக்க மறுத்துவிட்டனர் என்றும், சங்க அலுவல்களொழிந்த ஏனைய கருமங்களில் பெரும்பாலும் மெளனம் சாதிக்கின்றனர் எனவும் 'ரோமன் அவதானி' கூறுகிறது. பாப்பரசரின் தினசரியான

'ரோமன் அவதானி' பொதுச்சங்கத்துக்கென வந்திருக்கும் பிற நாட்டு ஆயர்களின் அறிக்கைகளையும், அபிப்பிராயங்களையும் வெளியிட்டு வருகிறது. கியூபாவிலிருந்து மூன்று ஆயர்கள் வந்திருக்கின்றனர். தாங்கள் கூறியதாக எப்பத்திரிகையிலாவது செய்திகள் வெளியாகியிருந்தால் அது அபத்தமானது என இவர்கள் குறிப்பிட்டுள்ளனர்.

### வயலில் காணப்பட்ட பாத்திரம்

இத்தாலிய புளொரன்ஸ் நகருக்கண்மையிலுள்ள வயலொன்றில் நற்கருணைப்பாத்திரமொன்று காணப்பட்டது. வயலின் சொந்தக்காரர்கள் பொலிசாரிடம் அதை ஒப்படைத்தனர். புலன்விசாரணைக்குப்பின்னர் அல்லீரியாவைச்சேர்ந்த ஓரான்

நகர் மேற்றிராணியாருக்குச் சொந்தமான பாத்திரம் இது வெனப் பொலிசார் கூறினர்.

பொதுச்சங்கத்தில் கலந்து கொள்வதற்காக மோட்டார் வண்டிமூலம் பிரயாணம் செய்த ஆண்டவரவர்கள் புளொரன்ஸ் நகரில் சில மணித்தியாலங்கள் தாமதித்தார். அவ்வேளையில் வண்டியிலிருந்து மூன்று தோற்பெட்டிகள் களவாடப்பட்டுவிட்டன. அப்பெட்டிகளிலிருந்து பொருட்களில் இப்பாத்திரமும் ஒன்றாகும்.

### கண்காட்சியில் வத்திக்கான் மாளிகை வேலைகள்

1964-ல் சர்வதேச கண்காட்சியொன்று நியூயோக் நகரில் ஆரம்பமாகவிருப்பது நேயர்கட்கு நினைவிருக்கலாம். இக்கண்காட்சியில் பல நாடுகள் இடம்பெறுகின்றன. பாப்பரசரின் தேசமான வத்திக்கானும் அவற்றுள் ஒன்றாகும்.

கண்காட்சி நடைபெறும் விஸ்தாரமான பகுதியில் வத்திக்கானுக்கும் தனியிடம் ஒதுக்கப்பட்டுள்ளது. இது வத்திக்கான்

மாளிகை என அழைக்கப்படும். இந்த மாளிகையை அமைப்பதற்கான நிர்மாணவேலைகளை அண்மையில் பரிசுத்தந்தையே ஆரம்பித்துவைத்தார்.

ரோமாபுரியிலிருந்தவண்ணமே ஒரு பொத்தானை அழுக்கி வேலைகளை ஆரம்பித்தார் பாப்பரசர். அச்சமயம் பாப்புவின்பக்கவில் நியூயோக் அதிமேற்றிராணியாரான கருதினால் ஸ்பெல்மன் ஆண்டகையம் அமாந்திருந்தார்.

'வத்திக்கான்மாளிகை'யின் நிர்வாகக் குழுவுக்கு மேற்கூறிய கர்தினாலாண்டகையே தலைவராவார்.

இராயப்பர் மகாலயத்திலுள்ள பியாட்டா எனப்படும் வெண்பளிங்குக் கல்லால் சமைக்கப்பட்ட மரியன்டியின் உருவம் வத்திக்கான் மாளிகையில் பிரதான இடம் பெறும். பிரசித்தி பெற்ற கலை நமக்கல் ஆஞ்சலோவினால் உருவாக்கப்பட்ட எம்லோவியம் இது.

### வாசக நேயர்கட்கு!

மின்சாரவிநியோகம் தடைபட்டமையால் நேரத்துடன் பத்திரிகையை வெளியிட முடியாமல் போயினமையிட்டு வருந்துகிறோம்.



# மேற்றிராசனங்கள் தரும்செய்தி

## ● நுவரெலி

நுவரெலிவிசாரணைப்பங்கில் கொண் டாடப்பட்ட பாப்பாசர்தினம் இவ் விசாரணைப்பங்கில் ஒரு புதிய நிகழ்ச்சி யாகும். இந்த வைபவத்தைக் கொண் டாடுவதில் பாடசாலைகள் முக்கிய பங் கெடுத்துக்கொண்டன.

ரூயிறுவாரம் 4-ந் தேதி காலையில் பாப்பாசரது வெண்பொன் கொடி அர்ச். சவேரியார் ஆலயமுன்றிலில் உயரப் பறந்துகொண்டிருந்தது. ஆலயம் பாப்பாசரது விருதுகளினால் அலங்கரிக்கப்பெற்றிருந்தன. அன்று மாலை நிகழ்ச்சிகளை முன்னிட்டுக் கல் லூரிமண்டபம் அலங்கரிக்கப்பட்டுக் காட்சியளித்தது சிறுவர் சிறுமியர் பெற்றோர், கத்தோலிக்க ஆசிரிய ஆசிரியைகள் உணர்ச்சியுடனும் ஆர்வத் துடனும் திருச்சபை முதல்வரின் தினத்தைக் கொண்டாடப் பெரும் உதவிசெய்தனர். அன்றுமாலை ஐந்து மணிக்கு திவ்வியநற்கருணை ஆசீர்வா தத்தின்பின் கல்லூரிமண்டபத்தில் விழா ஆரம்பமாயிற்று.

விடாதுபெய்த மழையையும் பொ ருட்படுத்தாது பெருந்தொகையான மக்கள் ஆனந்த அக்களிப்புடன் பாப் பாசருக்குத் தங்கள் அன்பையும், அமைச்சலையும், பிரமாணிக்கத்தையும் காட்ட ஒன்றுகூடினர். கட்டளைக் குரல் வண, D. M. சேவியர் அடிக ளார் நிகழ்ச்சிக்குத் தலைமைதாங்கி னார். பாப்பாசரின் படத்துக்கு மாலை யிட்டு விழாவை ஆரம்பித்த கட்டளைக் குரவர் பாப்பாசருக்கு எவ்விதபிரமா ணிக்கம் காட்டவேண்டும் என்பதுபற் றியும், விசுவாசிகள் கடமைகள்பற் றியும் சிறு உரை நிகழ்த்தினார். அதன் பின் உதவிக் கட்டளைக்குரவர் வண, யோன் கஜசிங்கா அவர்கள் சிங்களத் தில் பாப்பாசரைப்பற்றிச் சிறு சொற் பொழிவு ஆற்றினார். இதைத்தொடர் ந்து சிங்களத்திலும் தமிழிலும் பாப் பாசரைப்பற்றிய பாட்டுகள் பாடப் பெற்றன. அர்ச். சவேரியார் கல்லூரி சிங்களமானவர்கள் ஒரு சிறு நாடகம் நடித்தனர். தமிழ் மாணவர்கள் "கலைத்த பரிசு" என்னும் நாடகத் தை நடித்தனர். நல்லாயன் மகளிர் பாடசாலை மாணவிகளும், நல்லிளைப் பாற்றிமாதா சிறுமிகளும் பாப்பாசர் பற்றிப் பாட்டுக்களைப் பாடினர். ஈற் தில் பாப்பாசர் சித்தத்துடன் விழா முடி வடைந்தது.

## ● ஆரையம்பதி

மட்டக்களப்பு — தாழ்ந்கு டாப் பங்கைச்சேர்ந்த, ஆரையம்பதி என் னும் கிராமத்தில் அர்ச். குழந்தை திரேசம்மாளுக்கு அர்ப்பணிக்கப்பட்ட புதிய தேவாலயத்தில் இப்பங்கு வாசிக ள் அவ்வின் திருநாளை இவ்வாண்டு வெகுசிறப்பாகக் கொண்டாடினர்.

இத்தேவாலயத்தை மட்டக்களப்பு - கல்முனைப்பாதையில் 3-ம்கட்டையில் அரசினர் வைத்தியசாலைக்கு அருகா காமையில் 1938-ம் ஆண்டு தாழ்ந்கு டா வாசிகளுக்காகத் தம்உயிரைத் தியாகம்செய்த சுவாமி யார் என்று இப்பங்கு வாசிகள் வாயார அழைக் கும் என்றும் மறவா வண. பிதா எயில் ஹொப்பலே, யே. ச. சுவாமி யர் அவர்கள் ஓர் சிறு ஒலைக்குடில் கோயிலாகக்கட்டிக் கொடுத்தார். பின் 1942-ம் ஆண்டில் இப்பங்குக் கட்ட னைக் குரவராக இருந்த வண.கென் றி பொன்னையா சுவாமி அவர்களால் அதேஇடத்தில் அத்திவாரம் போடப் பட்டது. பல இடையூறுகளினதும் குருமாரின் மாற்றங்களினதும் கார ணமாக நிறுத்தப்பட்ட இக்கோயில் வேலை, தற்போலைய இப்பங்குப் பரி

பாலகர் வண. F. L. கிளாச்சன் சுவா மி அவர்களால் 1961-ல் கட்டிமுடிக்கப் பட்டு 7-10-61-ல் புதுக்கோயில் ஆசீர்வதிப்பு இடம்பெற்றது. — திருபர்

## ● தாண்டவன்வெளி

திருகோணமலை ஆயர் மகாவந். டாக்றர் இக்னேஷஸ் கிளென்னி, யே. ச. மேற்றிராணி ஆண்டகை அவர் களின் வேண்டுகோளுக்கிணங்க, தாண் டவன்வெளிக் கிறிஸ்தவர்களால் 2-ம் வத்திக்கான் பொதுச்சங்கத்துக்காக நவதின ஆராதனைகள் நடாத்தப்பட் டது. ஐப்பசித் திங்கள் 2-ம்திகதி பாப்பாசரின் கொடியாகிய மஞ்சள் வெள்ளை நிறக்கொடி, கட்டளைக்குரு வண. ஜோர்ஜ் ஈ. எல். வம்பேக் சுவாமி அவர்களால் ஏற்றிவைக்கப்பட்டுத் தினமும் மாலை 6மணிக்குச் சிலுவைப் பாதை, பிரசங்கம், திவ்வியபாட்டுப் பூசை நிறைவேற்றப்பட்டது.

கடைசி நாள்செய் ஐப்பசித் திங்கள் 10-ம்திகதி ஆயரின் கடைசிவேண்டு கோளாகிய தவத்தின் சுற்றுப்பிரகா ரத்தில், இப்பங்கு மரியாயின் சேனை யினரும், மாதாவின பத்திச்சபையி னரும், ஏனைய கத்தோலிக்க சேவைக் குழுவினரும், பங்குக்கிறிஸ்தவர்களும் அதிகமாய்ப்பங்குபற்றினர். இத்தவத் தின் சுற்றுப்பிரகாரம் யேசுநாதர் திருச்சிலுவையைத் தாங்கிய சுருபத் தை ஏற்றியவண்ணம் புளியத்திலில் ஆரம்பமாகி, வழியில் புளிக் குட்டா, தாண்டவன்வெளிக் கிறிஸ்தவர்களையும் சேர்த்து, "மன்றோசா" தியானசாலை யை அடைந்தது. தியானசாலை வளவில் மனதை உருக்கக்கூடியதாகக் காட்சியளிக்கும் திருப்பாடுகளின் ஸ்தலங்களில் சிலுவைப்பாதை முன்று பங்குக்கிறிஸ்தவர்களாலும் ஒன்றுசேர்த்து நடாத்தப்பட்டது.

சிலுவைப்பாதை முடிவில், 2-ம்வத் திக்கான் பொதுச்சங்கத்துக்காகத் தந்தையால் ஆக்கப்பட்டசெபத்தில் உள்ள வார்த்தைகளையும் பொதுச்சங் கத்தையும்விளக்கி வண. ரி. செல்வராஜ் சுவாமி அவர்களால் பிரசங்கிக்கப் பட்டது.

தொடர்ந்து திருகோணமலைபரிபால கர் வண. ஜெரோம் டி. சா சுவாமி அவர்களால் திவ்விய பாட்டுப்பூசை நிறைவேற்றப்பட்டு, ஆயரின் வேண்டு கோளை அனைவரும் நிறைவேற்றி மகிழ்ந் தனர்.

## ● மாத்தளை

சென்ற 1-11-62-ல் அநாதமாணவ ராய் நாம் நம் சிரேஷ்டாதிபர், மற்றும் இரு சகோதரருடன் கொழும்பில் பலவிடங்களையும் சுற்றிப்பார்க்க இரு வான்களில் சென்ற வியாழக்கிழமை காலை 5 மணியளவில் பயணத்தைத் தொடக்கினோம். கண்டிநகர் வழி யாய்க் கொழும்பை யடைந்தோம். 9½ மணியளவில் தினகரன் அச்சகத் தையடைந்து அங்குள்ள அறிவுவிருத் திக்கேற்ற பல நூதனவிஷயங்களையும் பார்வையிட்டு, பின்னர் தெலிவிளை மிருகக்காட்சிச் சாலைக்குப்போய் இரு மணித்தியாலமளவு அங்குள்ள மிரு கங்கள், பட்சிகள் மற்றும் பல பிரா ணிகளையும் கண்டுகளித்தபின் அங் கேயே பகற்போசனமருந்திச் சற் றிளைப்பாறிக்கொண்டு முறையே கொழும்பு நூதனசாலை, துறைமுகம், கப்பல்கள், பல சாமான்கள் எடங்கிய பெருமளவுச் சாய்ப்புகள் பலவற்றையும் பார்வையிட்டு கொச்சிக் கடை அர்ச். ச. மமான் பாடசா லையைச் சேர்ந்தார். அங்குள்ள தாய் மா ராட்சி அருள்மையி ட்டித்தெரு, (தொடர்ச்சி 7-ம்பக்கம்)

# நினைவு கூருங்கள்

முதல்வருட மரண ரூபகம்



9-11-61

மரித்தோருக்காகப் பிரார்த்திப்பது பரி சுத்தமும் பிரயோசனமுமான யோசனை (2-ம் மக். 12; 46).


எங்களை விட்டுப்பிரிந்தும் எங்கள் ரூப கத்தைவிட்டு என்றும்பிரியாத எனது அருமைமனைவியுள், எங்கள் நேசத்தாயாரு மாகிய மேரி அந்தோனியா சலிரிமுத்த அவர்கள் மரணமான முதல்வருடம் 10-11-62 சனிக்கிழமை பூர்த்தியாகிறது.

அன்றுதினம் இவ்வின் ஆன்மசாந்திக் காக காலேமணிக்குசுண்டிக்குளி, அர்ச். ஸ்ரீபாக யுவானியார் ஆலயத்தில் ஒரு துக் கப் பாடற்பூசை ஒப்புக்கொடுக்கப்படும். இதைக் கண்ணுறும் விசுவாசிகள் அனை வரும், கிறிஸ்தவருடைய அன்பு வாத் தம இளைப்பாற்றிக்காக வேண்டிக்கொள்ளும் படி தயவாய்க் கேட்டுக்கொள்ளுகிறோம்.

சமாதானத்தில் இளைப்பாறுவாவாக. கணவர், மக்கள், மருகர், பேரர். 265, அன்பத்திரிவிதி, யாழ்ப்பாணம்.

செல்வி மேரி அடைக்கலம் அவர்களின் (மல்லகா) முறியில் (கொட்டாஞ்சேனை நல்லாயன் மாணவி)

2-ம் வருட மரண ரூபகம்



பிறப்பு: 1-4-1949 இறப்பு: 14-11-1960

இப்பூவுலகைவிட்டு மறைந்த 2-ம்வருட தினமாகிய 14-11-62 புதன்கிழமை காலை 6 மணிக்கு கொழும்பு, கொச்சிக்கடை அர்ச். அந்தோனியார் தேவாலயத்தில் நடைபெறும் துக்கப் பாடற்பூசையில் பங்குபற்றி இவ்வாத்தம இளைப்பாற்றிக் காக மன்றும்படி இதனைக் கண்ணுறும் வண. குருப்பிரசாதிகளையும், சங். சந்நி யாசர், கன்னியர்களையும், அன்புள்ள பள்ளிச் சிறுவர், சிறுமியர்களையும் தழுவமுடின் வேண்டுகிறோம்.

அருமைப் புதல்வியின் பிரிவால் தயருறும் பெற்றோர்: விஸ்திரின் முறியில், வினிடா முறியில் சகோதரர்கள்: அண்டர்மயலிசன், நியூட்டன் முறியில் அண்டர்மயலிசன், நியூட்டன் முறியில் தாய் மா ராட்சி அருள்மையி ட்டித்தெரு, கொழும்பு. 13.

சங். சங். மேரிஜோசப்பின் அவர்களின் 25-ம் வருட மரண ரூபகம்



சந்தியாச பிரவேசம்: 3-12-1918

பிறப்பு: 14-7-1899 இறப்பு: 15-11-1937

"நித்திய இளைப்பாற்றியை இவவுக்குக் கொடுத்தருளும் சுவாமி, முடிவில் லாத பிரகாசம் பிரகாசிக்கக்கடவது, சமாதானத்தில் இளைப்பாறுவாவாக ஆமென்."

சருவேசரனுடைய திராட்சைத்தோட் டத்தில் தனது இவ்வுலக பிரயாணத்தை நடத்தி, அவருடைய இராட்சியத்தை அடைந்து கிறிஸ்துநாதரில் இளைப் பாறும் சங். சிஸ்ரர் மேரிஜோசப்பின் ஆத்தம இளைப்பாற்றிக்காக, நீர்கொழும்பு, பெரியதெரு, அர்ச். அற் புதமரியநாயகிதேவாலயத்தில் 16-11-62 வெள்ளிக்கிழமை ஒரு துக்கப்பாடற்பூசை ஒப்புக்கொடுக்கப்படும்.

அன்பர்களே! உங்கள் செபத்தில் இவ்வையும் நினைவுகூருங்கள்.

பிரிவுக்காகத் துன்புறும் தாய் ஆன மரியா பர்னாந்தவுள், சகோதர, சகோதரிளரும் முன்னக்கரை



முதல் வருட மரண அறிக்கை

நித்திய பிதாவே! உமது திருக்குமார னின் விலைமதியாத திருஇரத்தத்தைப் பார்த்து உத்திரிக்கிற ஆத்தமாக்கள் பேரில் இரக்கமாயிரும் சுவாமி.

பிறப்பு: 9-11-1922 இறப்பு: 10-11-1961

இவ்வுலகில் எங்களால் என்றும் மறக்க இயலாதவிதமாய் அன்பாகவும், ஆதரவா கவும் நேசித்த என் அருமை மனைவியும், எங்கள் அருமைத் தாயுமாகிய டேவிட் சேசுமரி மரணமான முதல்வருடம் இம் மாதம் 10-ம்திகதி பூர்த்தியாகிறபடியால் இதைக் கண்ணுறும் வண. குருக்களே, சங். கன்னியர்களே, சகல விசுவாசிக ளே, பந்தமித்திரர்களே இவ்வாத்தம இளைப்பாற்றிக்காக வேண்டிக்கொள்ளு மாறு கேட்டுக்கொள்கிறோம்.

நேச மனைவியை இழந்துபரதவிக்கும் பி. ஜே. மனுவேல் அருமைத் தாயையிழந்து பரதவிக்கும் மக்கள்:

அந்தோனி ஜார்ஜ் லயனல், ஜோசப் செல்வராஜ், அன்னமெட்டில்டா கேர்ட் ரட், சிட்னி அரசுமன், டெய்சி மார்க் குட், அரசிமலர், பொள்ளி பிரான்சிஸ் ராணி, மொரின் செல்வராணி, பிலிப் லாசரஸ், எலிசபெத் நவமலர், எட்வர்ட் ஹில் எஸ்டேட், பூசலா.



# 15 வருடங்கள் ஆகிவிட்டன; ஆனால்.....

“ஆங்கிலேயரின் ஆட்சிகாலத்தொட்டு நாம் புத்தர்கள், கிறிஸ்தவர்கள், முஸ்லீம்களென்ற பாகுபாடின்றி ஒற்றுமையாக வாழ்ந்துவருகின்றோம்; இவ்வகை சுதந்திரமடைந்து பதினைந்துவருடங்கள் ஆகிவிட்டன; ஆனால், மக்கள் சுதந்திரமாகவாழ்வதை இன்னும் காணவில்லை; அதைக் காணவேண்டுமானால் நாம் புத்தர், கிறிஸ்தவர்கள், இஸ்லாமியர்களென்ற மனப்பான்மையின்றிச் சாதி, மத வேறுபாடுகளை வேருடன் களைந்து எறிந்துவிட்டு ஒருநாய்ப்பன்ற மக்களாக ஒற்றுமையுடன் தோளோடு தோள்நின்று எமது நாட்டைக் கெடுப்போரை எதிர்த்து ஆவன செய்ய முயல்வதே எங்கள் ஒவ்வொருவரது கடமை

யாகும்” என்று வெருவலையிலே புதிய பாடசாலைக் கட்டிடம் ஒன்றை வெருவலை எம்.பி. ஜனாபு ஏ.காதர் திறந்த போது பேசியிருக்கின்றார்.

## யுத்த ரூபகதினம்

நிகழும் கார்த்திகை 11-ந்திகதி ஞாயிற்றுக்கிழமை இருமகாயுத்தங்களினதும் ரூபகார்த்தினம் நாடு முழுவதிலும் அனுட்டிக்கப்பட வேண்டுமென்றும் உள்நாட்டுமந்திரிமுடிவு செய்துள்ளார். காலை 11 மணிக்கு இருயுத்தங்களிலும் மடிந்தவர்களுக்கு அஞ்சலிசெலுத்து முகமாக வழமைபோல இரண்டு நிமிஷமெனும் அனுட்டிக்கப்படும்.

## புத்தசமயம் அரசாங்க மதமாறால்

வெருவலையிலே அரசினர்பாடசாலைப் புதிய கட்டடத் திறப்பு விழா அன்று புத்தசமயமடைபெற்று, அதிலே

நிவித்திக்கலை எம்.பி. திரு. ஸ்ரானி மொள்ளிக்கொடை பேசுகையில், “சய நலவாதிகளாகிய சில விஷக்கிருமிகள் நாட்டுமக்களிடையே சாதி, மத துவேஷங்களை உண்டுபண்ணி மக்களின் ஒற்றுமையைச் சீர்குலைத்து நாட்டைக் கெடுக்க முயலுகிறார்கள்; இவர்கள் அதற்காக இலங்கையிலே புத்தசமயத்தை அரசாங்கமதமாக ஆளும் கட்சியினர் கொண்டுவரப் போவதாகக் கூறி மக்களிடையே வெறுப்பை உண்டுபண்ணி வருகிறார்கள்; புத்தசமயம் அரசாங்கமதமாகக் கொண்டுவரப்பட்டால் எனதுகட்சிக்கு எதிராக வேலிருந்து நான்வாதாவேன்” எனக் கூறியிருக்கின்றார்.

## புதிய செம்மணிப்பாலம்

நாவற்குளியிலே மூன்று வருடகாலமாகத் திருத்தியமைக்கப்பட்டு வந்த செம்மணிப்பாலம் தற்பொழுது பொதுமக்களின் போக்குவரத்துக்குத் திறந்து விடப்பட்டிருக்கிறது. அங்கே முன்னர் இருந்துவந்தபாலத்தை முற்றாக அகற்றி விட்டுப் புதியபாலையிலே சிறந்தபாலம் ஒன்றைப் பகிரங்கவேலைப்பகுதி அமைத்துள்ளது.

## சிங்கள அகராதி

இற்றைக்கு 34 வருடங்களின் முன்பு ஆரம்பிக்கப்பட்ட சிங்கள அகராதியேலையிலே சிங்கள அரிவரியின் முதலெழுத்து வரிசைதானும் இன்னமும் முடிந்தபாடில்லை. சிங்கள அரிவரியில் 54 எழுத்துகள் இருக்கின்றன. இவைகள் அது நூற்றுக்கு மேற்பட்டவகையான எழுத்துகளை அடிப்படையாகக் கொண்டன. இந்த அகராதி வேலை காலஞ்சென்ற சேர்ப்புறம் ஐயத்திலடவின தலைமையிலே அகராதிக்கமிற்றியால் 1928-ம் ஆண்டு தொடக்கப்பட்டது.

## பிக்குகளும் அரிசிக்கூப்பன்களும்

இலங்கையிலுள்ள சுமார் இருபதிலையிரம் பிக்குகளும் தங்கள் அரிசிக்கூப்பன் புத்தகங்களை அரசாங்கத்திடம் ஒப்படைத்துத் தற்போது ஏற்பட்டிருக்கும் நிதிநெருக்கடியிலே அதற்கு உதவி செய்ய வேண்டுமென அளவைப்பகுதிப் பிக்குகள்ஸ்தாபனம் கேட்டிருக்கிறது. தங்கள் கண்களைப் பிக்குகள் தானஞ்செய்ய வேண்டுமென்று பிக்கு ஒருவர் ஆலோசனை கூறியிருக்கின்றார்.

## கட்டுப்பாடு தளர்த்தப்பட்டது

புத்தகங்கள், சஞ்சிகைகள், மூலிகைகள், சாதேசவைத்தியத்திற்குத் தேவைபட்டுகின்ற ஏனைய மருந்துச்சாமான்கள், லகத்தொழில் மூலப்பொருட்கள், இரசாயன மூலப்பொருட்கள், விஞ்ஞானவைத்திய உபகரணங்கள், பத்திரிகை அச்சிடும் தாள்கள், மற்றும் அச்சவேலைக்குத் தேவைப்படும் உபகரணங்கள், மூக்குக்கண்ணாடிகள் ஆகிய பொருட்களை இறக்குமதி செய்ய அனுமதிப்பதென்று அரசாங்கம் முடிவு செய்திருக்கிறது. லைசென்ஸ் வழங்குமாறு இம்மாதம் 26-ந்திகதிக்கு முன்பு ஒரு விசேஷ லைசென்ஸ்திட்டம் நடைமுறைக்குக் கொண்டுவரப்படும். இத்திட்டத்தின்

கீழ் அடுத்தநிகழும் 1963-ம் ஆண்டு ஆனிமாதம் வரை இவைகளைக் கட்டுப்பாடின்றி இறக்குமதி செய்ய அனுமதிக்கப்படும்.

## மீண்டும் மந்திரியாரூர்

முன்னாள் நிதிமந்திரி திரு.பி.லிங்கடயஸ் பண்டாரநாயக்கா எந்த ஒரு பகுதியுமற்ற ஒரு மந்திரியாகவும், பாதுகாப்பு-வெளிவிவகார மந்திரிகாரியாலயத்தின் பாராளுமன்றக் காரியதரிசியாகவும் கவர்னர்-ஜெனரலால் நியமிக்கப்பட்டிருக்கின்றார்.

## கன்றியறிந்த ஸ்தோத்திரம்

எங்களுடைய பிள்ளைகளில் ஒன்றுக்குக் கரோமான வியாதிகண்டு, எங்களாலான சிகிச்சைகள் செய்தும், சுகசேமம் கைகடந்துபோகிற தன்மை ஏற்பட்டது. எங்கள் கூடசித்தஞ்சமாகத் திருநெருதய ஆண்டவரையும், பரிசுதாசகாயமாதாவையும், அச்சு குசையப்பரையும் அழகையாரையும், கண்ணீரோடும் இரந்துமன்றாதின விளைவாக எங்கள் பிள்ளைக்கு நல்ல சுகங்கிடைத்தது. அவர்களுக்கு நன்றித்துதியாக இதைப் பிரசுரஞ்செய்கிறோம். செ. பிரான்சிஸ் செல்வராசாவும் குடும்பமும். ஷச்சவேலி.

## நன்றித்துதி

நித்திய பிதாவே! உமது திருக்குமாரனது பேறுபலன்களினிமித்தமும், பரிசுத்த சதாசகாயமாதா, அர்ச்சு. அந்தோனியார், அர்ச்சு சின்னத்தேரோசம்மாள், அர்ச்சு யூதாததேயு, அர்ச்சு. மாட்டன் தே பொறஸ் இவர்களின் மன்றாட்டினிமித்தமும் எனக்கு ஏற்பட்ட பயங்கர நோயினின்றும், பல ஆபத்துக்களினின்றும் கப்பாற்றினதற்காக எனது நன்றிக்கடனைச் சமர்ப்பித்து, எங்கள் குடும்பத்தையும், இவர்கள் பாதுகாவலில் வைத்துச் சுகி மரணத்தினின்றும், சாவான-பாவத்தினின்றும் என்மென்றும் காப்பாற்றும்படி பிரார்த்திக்கிறேன். ம. இ. வெ.

# பேசும் பேரை

## இவ்வாறவீடு:

ஜப்பானிய அரசாங்கம் திருச்சபையின் கார்தினால் ஒருவருக்கு அவரின் சேவைகளைப் பாராட்டு முகமாக உதய சூரியன் என்ற கௌரவப்பட்டத்தை வழங்கியுள்ளது. இம்மாதத்தில் ஜப்பானிய பிரதமர் கோயத்தா இக்கோ ரோமாபுரிக்குச் செல்லும் போது இக்கௌரவத்தை மேற்குறிப்பிட்ட கார்தினாலுக்கு வழங்க விரும்புகிறார். இவ்விதம் ஜப்பானிய அரசாங்கத்தின் கௌரவத்தைப் பெறப்போகும் கார்தினால் யார்?

## பாராட்டுகிறோம்:

வடமாகாண ஆங்கில ஆசிரிய சங்கத்தாரால் நடாத்தப்பட்ட எட்டாம் வகுப்புப் பரீட்சையில் 1961-ம் ஆண்டிற்கான சரித்திரப்பாடத்திற்குரிய விசேடபரிசிலும் கௌரவமும் யாழ்ப்பாணத்திருக்குடும்பக் கன்னியர்நிவாச ஆங்கில கலாசாலை மாணவியான செல்வி ஒலிவர் கனகசுந்தரிக்குக் கிடைத்துள்ளது. சரித்திர பாடத்தில் வடமாகாணத்திலேயே முதல்விபாகவர்துள்ள மேற்படி மாணவியையும் அவரது ஆசிரியர்களையும் பேசும்பேரை வெருவாகப் பாராட்டுகிறது.

## வேண்டாம் இந்தவிபரீதம்:

சென்றவாரம் நமது ஆசனக்கோவிலுக்கு விஜயம் செய்தார் ஒரு பிறசமய அன்பர். பல வருடங்களாகச் சதாசகாயநாயகியின் அனுக்கிரகத்தை வேண்டிக்கொள்ள ஆலயம் வருபவராவார். ஒரு பக்கத்தில் தமது தொப்பியை வைத்துவிட்டுச் சதாசகாயநாயகியின் பாத்தண்டை பிரார்த்தனை செய்துகொண்டிருந்தார், அவ்வேளை சிறுவன் ஒருவன் அத்தொப்பியை எடுத்துக்கொண்டு ஓடினான். அந்த மனிதரால் தூரத்திப்பிடிக்க முடியவில்லை. இச்சம்பவத்தைக் கட்டளைக் குவாரிடம் குறிப்பிட்ட அப்பிறசமயிதங்கள் கோவில்களில் இம்மாதிரியான சிறுதிருட்டுகள் நடைபெறுவதில்லை என்று கூறினார். கத்தோலிக்கர்கள் வெட்கித்தலை குணியவைக்கும் ரிகழ்ச்சி இது. புனிதமாகக் கொண்டாடவேண்டிய இடம் ஆலயம் என்பதை எமது சிறுவருக்கு அறிவுறுத்துவதுடன் இம்மாதிரியான சம்பவங்கள் இனிமேலும் ரிகழாதிருக்கவும் பார்த்துக்கொள்வதும் அவசியமாகும்.

## வத்திக்கான் சங்கத்தில்:

வத்திக்கானில் இப்போது நடைபெற்றுக்கொண்டிருக்கும் பொதுச்சங்கத்தில் ஒரு முக்கியமான தீர்மானம் கொண்டுவரப்படலாமென்ப பலரும் எதிர்பார்க்கின்றனர். கத்தோலிக்க பெண்மணிகள் ஆலயத்துக்குச் செல்லும்போது அணிந்துகொள்ள வேண்டிய ஆடையணிகள் பற்றியதே அத்தீர்மானமாகும். இவ்விடயத்தில் பொதுச்சங்கம் கண்டிப்பான தீர்மானங்களை உருவாக்குதல் வேண்டுமென ஆயர்கள் பலர் கேட்டுக்கொண்டிருக்கின்றனர்.

நகரங்களில் மட்டுமல்ல கிராமங்களிலும் ஞாயிறு கடந்திருநாட்களில் எமது ஆலயங்கள், ஆபாசசங்காரிகள் வந்துகூடுமிடமாக மாறிக்கொண்டிருக்கின்றன. இதனால் தமக்கும், பிறருக்கும் பலத்த கேட்டுக்கான செயல்கள் அத்தீவாரமிடப்படுகின்றன என்பதை இந்த அநாகரிக மங்கையர்கள் உணர்ந்து கொள்ளுதல் வேண்டும்.

## கண்டிப்பு அவசியம்

எம் யாழ்ப்பாண ஆலயங்களுக்கு முன்னால் கண்டிப்பு ரிகழ்ச்சி இது. திரு. ஸ்ரானி மொள்ளிக்கொடை கத்தோலிக்க வைபவம்

வம். பெரிய பாடற்பூசையின்போது நற்கருணைபெற வருபவர்கள் மரியாதையாக ஆடையணிந்துவருதல் வேண்டுமெனக் கண்டிப்பாக, முன்னரே அறிவிக்கப்பட்டிருந்தது. ஒரு இளஞ்சிறுமி நவநாகரீகக் கோலத்தில், ஆபாசநிலையில் அணிந்த உடைகளுடன் அமலனைப் பெறும்படி சென்றாள். ஒரு நிமிடம் ஏறிட்டு நோக்கினார் குரவர். பின்னர் நற்கருணையை அளிக்காமல் அப்பால் சென்றார். தனது தவறை உணர்ந்தாள் சிறுமி. விம்மியழுதவண்ணம் வெளியேறினாள்.

ஆயினும் அச்சிறுமியின் மூத்த சோதான் தக்கதருணத்தில் உதவினான். தான் அணிந்திருந்த 'கோட்' எனப்படும் மேலங்கியைக் கழற்றித் தங்கைக்கு அதை அணிவித்தான். தேகமனைத்தையும் முற்றாக மூடிய நிலையில் நற்கருணைபெற்று மகிழ்ந்தாள் அந்நங்கை. இவ்வித கண்டிப்புத் தேவையான காலம் வந்துவிட்டது என்பதைக் கூறவும் வேண்டுமோ?

## பசாசுகள் என்றனர்:

திருக்குடும்பக் கன்னியர்கள் இலங்கைக்கு வந்துசேர்ந்த நூறாவது ஆண்டு விழா சென்றவாரத்தில் சிறப்பாகக் கொண்டாடப்படுகிறதல்லவா? இந்தக் கன்னியர்கள் முதன்முதலில் வேலணைக்குச் சென்றபோது அங்குள்ளார்பயந்து நடுங்கினாராம். பசாசுகள் வருகின்றன என்று சொல்லிக்கொண்டு ஓட்டமெடுத்தனாராம்.

## அவர்கட்காக ஒப்புக்கொடுப்போம்:

உத்தரிக் கிற ஆன்மாக்களின் தினத்தில் அவர்கட்காக விசேடவிதமாக அத்தினம் முழுவதையும் செல்விவேதனத் திட்டமிட்டாள் ஒரு கன்னிகை. அந்தரித்த ஆத்தமாக்கள் பாலோகம் செல்வதற்காக அன்றுமுழுவதும் செப்பிப்பது அவளது எண்ணம். ஆயின் அன்றுகாலை மடத்தின் சிரேஷ்டர் அக்கன்னிகையை அழைத்து ஒரு பெரிய எழுத்து வேலையை ஒப்படைத்தாள். கன்னிகை மனம்கலங்கினாள். தனது எண்ணம் பாழானதுகண்டு மிகுந்ததயுருற்றாள். எழுத்துவேலையைத் தொடங்குவதற்கே அவளால் முடியாதிருந்தது. அத்தருணத்தில் எமதாண்டவர் அவளுக்குக் காட்சித்தாரார். கன்னியர் மடத்தில் காட்டவேண்டிய அமைச்சல்பற்றிக் குறிப்பிட்டார். அவளது வேலை எதுவாயிருப்பினும் அதை அந்தரித்த ஆன்மாக்கள் நற்கதியடையும் கருத்துக்காக ஒப்படைத்தால் அதன்மூலம் உத்தரிப்புத்தலத்தோர் கண்மையடைவர் என்பதையும் விளக்கினார்.

இந்தமாதம் உத்தரிப்புத்தலத்தோரை நினைவுகூரும்மாதம், அவர்கட்காக பிரத்தியேகமாகச் செப்பிப்பதற்கு எமக்குத் தருணம் கிடைக்காதிருக்கலாம். எங்கள் நாளாந்த அலுவல்களையும் துன்புறியதங்களையும் அத்தலத்தில் வேதனையனுபவிப்போருக்காக ஒப்புக்கொடுத்தல் இக்குறையை நீக்கிவிடும்.

## நன்றிபுறந்த ஸ்தோத்திரம்

யேசுவின் திருநெருதயத்தின் கிருபையாலும், பரிசுதாசகாயமாதாவின் மன்றாட்டினாலும் வியாதியால் கவலைக்கிடமான நிலையில் இருந்த என் பத்தாவும், மூக்குமாரனும் நற்சுகமடைந்தமையைக் குறித்து நேர்த்திப்படி இதனைப் பிரசுரிக்கிறேன். பிரசுரதாமத்திற்கு மிகத்தாழ்மையுடன் மன்னிப்புக்கோரி, இன்னும் எனது காரியங்கள் அனுகூலமாக உதவும்படி இவர்களை இரந்து மன்றாடுகிறேன். திருமதி ஜே. டக்ளஸ்



## தினசரி பூசை வழிகாட்டி

கார்த்திகை

4	பா. இஸ். ஆக. பின் 21-ம் ஞாயிறு	(வி. ம.)	[ப]
5	தி. காலதினம்		[ப]
6	செ. காலதினம்		[ப]
7	பு. காலதினம்		[ப]
8	வி. காலதினம் (வேதசாட்சி முடிபெற்ற நால்வர்)		[ப]
9	வெ. இரட்சகர் மகாலய அபிஷேகத்திருநாள் (வி. ம)		[வெ]
10	சு. அர்ச் அவெல்லீனி பெலவேந்திரா		[வெ]

## சத்தியவேத பாதுகாவலன்

1962-ம் ஆண்டு கார்த்திகைமாதம் 10-ந் திகதி

## இருட்கண்டத்தில் உண்மையொளி

இருட்கண்டம் என ஒருகால் அழைக்கப்பட்டது ஆபிரிக்கா. இன்று அங்கு இருவித ஒளிப்பிழம்புகள் உதயமாகியுள்ளன. சுதந்திர ஒளி ஒன்று. நம் திருமறைகாட்டும் உண்மையொளி மற்றொன்று.

அங்கு பலநாடுகள் ஒன்றன்பின்னொன்றாகச் சுதந்திரம் பெற்று வருகின்றன. சுயாட்சி அடைந்தபின்னர் சுபீட்சப்பாதையில் முன்னேற முயற்சிக்கின்றன.

இம் முயற்சிக்கு முட்டுக்கட்டைகளிட முயற்சிசெய்கின்றன சில வெளிநாட்டு வல்லரசுகள். எக்காலமும் இந்நாடுகள் தம் சொற்கேட்டு நடக்கவைப்பது அவ் வல்லரசுகளின் திட்டம்.

உள்நாட்டிலும் பதவிபெற முயற்சிக்கும் அரசியல் தலைவர்கள் அதிகம். அவர்களிடையே விதம்விதமான கொள்கைகள், திட்டங்கள். இவற்றால் விடுதலைபெற்ற ஆபிரிக்கநாடுகள், சிறந்த திட்டமிட்டுப் பொருளாதாரம், கல்வி, அரசியல் முதலிய துறைகளில் ஸ்திர நிலையைப்பெற முடியாதிருக்கின்றன.

இந்நிலை பொதுவுடைமை பரவுவதற்கு மிக வாய்ப்பானது. இவ்வித சூழ்நிலையால் அவதியுறும் மக்கள் சமதர்மக் கொள்கைகளை, அவற்றின் எதிர்காலப் பயங்கரத்தை எண்ணிப்பார்க்காது, பற்றிக் கொள்ளுகின்றனர். ஐரோப்பிய நாடுகள் சில இதற்கு உதாரணமாகும்.

ஸ்திரமாக ஸ்தாபிக்கப்பட்ட சமயங்களே பொதுவுடைமையை எதிர்த்து, அதன் போக்கைத் தடுத்து நிறுத்தவல்லன. இந்த உண்மையைச் சமதர்மவாதிகள் நன்கறிவர். எனவே, எங்கு தம் கொள்கையைப்பரப்ப விரும்புகின்றனரோ, அங்கு ஸ்திரமாக நிலவிவரும் மதத்தைச் சிதைத்துவிட, மதத்தலைவர்கட்கு இன்னல்கள் விளைக்க அவர்கள் பின்வாங்குவதில்லை.

இன்று ஆபிரிக்காவில் அதிகம் பரவியுள்ள, பொதுவுடைமையின் போக்கை எதிர்த்துநிற்கவல்ல ஒரேயொருமதம் நம் திருமறையே யாகும். அங்கு இரண்டரைக்கோடி கத்தோலிக்கர் உளர். அக்கண்டத்தின் சனத்தொகையில் இது 10 வீசீதம்.

வெளிநாட்டு ஆயர்கள், குருக்கள், கன்னியர்கட்குப் பலவித இன்னல்களையிழைத்து, அதன்மூலம் அவர்களை வெளியேற்றிவிடுவது சில எதிரிகளின் திட்டம். ஆயின், இம்முயற்சியால் வளர்ந்துவரும் கத்தோலிக்கத்தைச் சிதைத்துவிட முடியவில்லை.

அத்துடன் ஆபிரிக்க திருச்சபையில் சுதேசிகளின் சேவை சிறிது சிறிதாக அதிகரித்து வருகிறது. இன்று அங்கு 28 ஆயர்கள், 1,400 குருக்கள், 900 துறவிகள், 4,500 கன்னியர்கள் ஆபிரிக்க மண்ணில் அவதரித்த சுதேசிகள் என ஆபிரிக்க திருச்சபை பெருமையுடன் கூறுகிறது.

ஆபிரிக்க ஆயர்களே அக்கண்டத்தில் எதிர்காலத்தில் கிறிஸ்துவின் மந்தையை நாடாத்திச்செல்வர் என்ற கூற்றை மெய்ப்பிக்கும் வகையில் நம் பரிசுத்த தந்தை இருவருடங்களின் முன்னர் நுகாம் போவா மேற்றிராணியாருக்குத் திருச்சபையின் இளவரசுப்பட்டமும் தந்துள்ளார்.

ஆபிரிக்காவில் சத்தியமறை தத்தளிப்பின்றி நிலைபெறுதல் வேண்டும். அங்கு கத்தோலிக்கம் பரம்பரையாக அனுசரிக்கப்பட்டு வரவில்லை. இன்றைய கத்தோலிக்கரின் பேரன், பாட்டன் அனைவரும் பிறமதத்தவர்களே. எனவே, உண்மை விசுவாசத்தில் ஆபிரிக்க கத்தோலிக்கன் நிலைபெறுதல் அவசியம்.

இல்லையேல் பொதுவுடைமைக்கும், சத்தியமறைக்குமிடையே ஆபிரிக்காவில் வளர்ந்துவரும் மறைமுகப் போராட்டத்தில் பொதுவுடைமை உயர்ந்துவிடும். முன்னேற்றப்பாதையில் அடியெடுத்து வைக்கும், அறியாமையிலிருந்து விலகிக்கொண்டிருக்கும், சுதந்திர நாடுகளின் தொகையால் அதிகரித்துவரும் ஒரு இருட்கண்டம் சமதர்ம தபாயில் திரும்பிவிடாது தடுத்தல் அவசியம். சத்தியமறை ஆபிரிக்காவெங்கணும் பரவுதலை தடுப்புமார்க்கம் ஆபிரிக்க திருச்சபைக்கு ஆயர்களையோ, பொருளுதவியையோ, பொருளுதவியைப் பெறாமல் இயலாது. எனவே, எம் செப உதவியையாகுதல் தருவோம்.

## இரங்காதிருப்பதேனோ!

அந்தோ! வருந்துகிறார் அக்கினியில் பெந்துதினம் பந்துக்கள் சோதரர்கள் பட்சம்நிறை மக்கள்பலர் நொந்துருகித் தம்பிழைக்காய் நொற்றல் புரிகின்றார் சிந்தையில் நினைத்தவர்க்காய்ச் செபித்திடுதல் நம்கடனே.

எப்போதும் எம்உதவி ஏற்கத் தவங்கிடந்து உத்தரிப்பு ஸ்தலத்தில் ஓலமிட்டு நைந்தழுவார் ஒப்புக் கொடுப்போம் ஒறுத்தல்செப தபங்கள் தப்பாது அவர்கள்துயர் தவிர்க்கத் துணைபுரிவோம்.

காலில் முள்ளைத்தால் கைஉடனே நீக்கிவிடும் கண்ணில் விழும்தாசு காத்துநிற்கும் இமைஎன்றும் உடலின் அவயவங்கள் ஒத்துழைக்கும் பான்மைகண்டும் உடன்பிறந்தார் துயர்அறிந்தும் உருகாதிருப்ப தேனோ!

ஆசிரியர் ச. அமிர்தநாதர்

## சிந்தித்துச் செயலாற்றுக!

நாகில் இருக்கும் நெருப்பே உத்தரிக்கிறஸ்தலத்தில் இருக்கிறதென்று அர்ச். தோமாஸ் கூறுகிறார். நித்தியத்திற்கும் கெட்டுப்போன ஆத்தமங்களை வாதிப்பதும், அற்பசொற்ப குற்றமுள்ளவர்களைச் சுத்திசெய்வதும் ஒரேவிதமான நெருப்பே. உலகில் இருக்கும் பொழுது பலவித நற்கிருத்தியங்களால் இவர்கள் தங்கள் பாவங்களுக்குப் பரிசாரஞ் செய்திருக்கலாம். ஆனால், மரித்தபிறகு ஒன்றும் செய்ய வியலாது. சகலவேதனையையும் அனுபவித்தே தீரவேண்டும். தங்களுக்கு உதவி செய்யக்கூடிய நாம் மனமுண்டானால் தங்களைக் கரையேற்ற முடியுமென்று இவர்கள் அறிந்திருக்கிறார்கள். நமது செபதபமும், நற்கருணை திவ்வியபூசைகளும் மற்றும் சுகிர்த முயற்சிகளும் இவர்களுக்கு அளவற்ற ஆறுதலைக் கொடுக்கக்கூடும். ஆனால், நாம் இதைப்பற்றிச் சிந்திப்பதில்லை.

\* \* \*

தங்கள் உலகில் விட்டுவந்த உற்றார் உறவினர் தங்களை மறந்திருப்பதை நினைந்து இவர்களிடம் மனோபீடை அதிகம். விசேஷமாக, தங்கள் சம்பாத்தியங்கொண்டு சுகமாக வாழுகிறவர்களைப்பற்றி இவர்கள் மனம் வருந்துகிறார்கள். தங்கள் காங்களை நீட்டி "என்பேரில் இரக்கமாயிரு; என்பேரில் இரக்கமாயிரு! நீயாகிலும் என் சினெகிதனே என்பேரில் இரக்கமாயிரு! ஏனெனில், ஆண்டவரின் கரம் என்மேல் பழுவாயிருக்கிறது" என்று இவர்கள் கதறுகிறார்கள். பூசைக்காகவும், செபதபங்களுக்காகவும் அலறித் தவிக்கிறார்கள். ஆனால், இதைக் கவனியாத அவர்களின் பெற்றோரும், மற்றோரும் கல்லறையில் புஷ்பஞ்சாற்றுக்கிரார்கள். பெரிய ஞாபகசின்னம் ஸ்தாபிக்கிறார்கள். ஆயின், இவற்றால் இவர்களுக்கு என்ன பிரயோசனம்? உருக்கமாப்ச் சொல்லும் ஒருசிறு செபம் இவற்றிலும் எவ்வளவோ நன்மையானது.

\* \* \*

"கண்ணுக்கு மறைந்தது எண்ணத்திலுமில்லை" எனும் ஆங்கிலேய முதுமொழிப்படி நாம் இறந்தபின் இன்பத்துக்கள் எம்மை நினைக்கப்போவதில்லை. நினைத்தாலும் நமக்கு வேண்டியளவு உதவிசெய்யப் போவதில்லை. அவர்கள் பண்ணும் சாச்செலவாலும், சுவக்குழிக்குமேல் எழுப்பும் கட்டிடத்தாலும் ஆத்தமத்துக்குச் சற்றேனும் ஆறுதல்கிடைக்கப்போவதில்லை. ஆகையால், உயிரோடிருக்கும்போதே ஒவ்வொருவரும் தன் தன் பாவத்துக்குத் தானாகத் தரும், தபசு முதலிய புண்ணியக் கிருத்தியங்களைச் செய்து உத்தரித்துப் போவதே சத்தியான செயலாகும்.

## தங்கயூபிலிகண்ட

## கர்திஒலாண்டகை

பாப்பரசரின் கிறிஸ்தவ ஒற்றுமை இலாக்கா மந்திரியாரான கர்தினால் பியா ஆண்டகை தமது குருத்துவ தங்கயூபிலிவிழாவைச் சென்றஞாயிற்றுக்கிழமை கண்டுகளித்தார்.

அர்ச். அன்செல்முஸ் முதலாம் வேதபாசர்கள் கூறுவது யாதெனில், நாம் மரித்தபின் நமது ஆத்தமத்துக்காக ஒப்புக்கொடுக்கப்படும் ஞாபுபூசைக்குச் செலவழிக்கப்படும் பெருந்தொகையான பணத்தைப்பார்க்கலும் நாம் உயிரோடிருக்கும்போது பக்கிவிசுவாசத்துடன் காணும் ஒருபூசை நமக்கு அதிகம் பிரயோசனமுள்ளது. அப்படியிருந்தும் எத்தனையோ பேர் எவ்வளவு இலகுவாய்க் காணக்கூடிய எத்தனை பூசையைத் தங்கள் விசுவாசக் குறைவாலும், அசட்டையாலும், அதமதத்தாலும் காணாமல் விட்டுவிடுகிறார்கள்! அன்றியும் நமக்குள் யாருக்காக ஆர் ஞாபுபூசை வைக்கப் போகிறார்கள்? "காற்றுள்ள போதே தூற்றிக்கொள்; கரும்பு உள்ளபோதே ஆட்டிக்கொள்" என்றபடி உயிரோடிருக்கும்போது காணக்கூடிய பூசைஎல்லாம் கண்டுகொள்வதே நமக்கு நலமாகும்.

\* \* \*

நாம் எல்லோரும் எம்மாலியலா உதவியெல்லாம் தங்களுக்குச்செய்ய வேணுமென்று உத்தரிக்கிறஸ்தல ஆத்தமாக்கள் ஆவலோடு காத்திருக்கிறார்கள். நாம் அவர்களுக்குச் செய்யும் உதவி சகாயங்களுக்குத் தக்கதாக நாம் இம்மையிலும், மறுமையிலும் அவர்களுடைய மன்றாட்டுப் பலனுக்குப் பங்காளிகளாயிருப்போம். அவர்கள் சிக்கிரம் மோட்சு பேரின்ப பாக்கியம் அடையவேண்டுமென்று ஆசிக்கிற சர்வேசான் தம்முடைய நேசத்துக்காக நாம் அவர்களுக்குச் செய்யும் உதவி ஒத்தாசைக்குத் தக்க சம்பாவனையை இகத்திலும், பாத்திலும் நமக்குத்தந்தருளுவார் என்பதற்குச் சந்தேகமில்லை. ஆகையால் அசட்டை பண்ணாமல் நம்மால் இயன்றளவு செபதபத்தினாலும், தானதரு மத்தினாலும், ஒறுத்தல் உபவாசங்களாலும், பூசைவைப்பிப்பதினாலும், பூசைகண்டு சற்பிரசாதம் பெறுவதினாலும், சிதுவைப்பாதை செய்வதினாலும், வேறுபல நற்கிருத்தியங்களாலும், கஸ்திதன்பங்களைப் பொறுமையுடன் சகிப்பதினாலும் உத்தரிக்கிற ஆத்தமங்களுக்குத் தாராளமாய் உதவிபுரிவோமாக.



# மனுக்குலத்துக்குப் பொதுச்சங்க பிதாக்களின் செய்தி

சீவியதேவனின் குமாரகைய யேசுக் கிறிஸ்துநாதர் இவ்வுலகுக்கு எழுந்தருளி, திருச்சபையை நிறுவி, அதைப் போதிக்குமாறு கொடுத்தருளிய இரட்சணியம், சிநேகம், சமாதானம் எனும் சுவிசேஷத்தை உலகிலுள்ள சகல சாதியினருக்கும், சகல சனங்களுக்கும் அறிவித்துக்கொள்ள நாம் விரும்புகின்றோம்.

இந்தக்காரணத்துக்காகவே 23-ம் அருளப்பாப்பாசர் நம்மை இங்கு அழைத்திருக்கின்றார். இந்தக் காரணத்துக்காகவே யேசுக்கிறிஸ்துநாதரின் அப்போஸ்தலர்களின் இடங்களுக்குத் தேவனால் தெரிந்தெடுக்கப்பட்ட நாம், அர்ச்சியசிஷ்ட பேதுருவின் ஆசனத்தில் இன்று வீற்றிருப்பவராகிய பாப்பாசரின் தலைமையின்கீழ், தேவதாயாருடன் செபத்தில் ஒன்றித்து, ஒரே அப்போஸ்தொலிக்க சபையாக இன்று இங்கு கூடியிருக்கின்றோம்.

இச்சபையில் நடக்கும் கூட்டங்களில், திவ்விய இஸ்பிரீத்துசார்து சருவேசான் மகக்கு வழிகாட்டிநிற்க, இவ்வேலைக்கு உகந்தமுறையாய் எம்மைப்புதுப்பித்து, தவறாத பிரமாணிக்கத்துடன் யேசுநாதரின் சுபசெய்திக்குச் சாட்சிகளாய் முன்னிலும் கூடியமுறையில் விளங்க ஆயத்தஞ்செய்வது எமது குறிக்கோளாகும். இக்காலத்தில் வசிக்கும் மக்கள் தேவனின் உண்மையை அன்றிருந்தது போல் என்றும் பரிசுத்தமாய் விளங்கத்தக்கதாக எடுத்துக்காட்ட எம்மால் கூடியவகையில் முயன்று கொள்ளுவோம்.

தேவனைத் தேடுபவர்கள் யாவருடையவும் சியாயமான கோரிக்கைகளுக்குச் செவிசாய்க்கத் தேவனின் மந்தைகளின் ஆயர்களாகிய நாம் கடமையுள்ளவர்கள் என்பது எமது மனதில் அமைந்திருக்கிறது.

தன்னையே பலியாக ஒப்புக்கொடுத்த எமது தேவனாகிய யேசுக்கிறிஸ்துநாதர் இட்ட கட்டளைக்குப்பணிந்து எம்மையும், எமக்குக்கொடுக்கப்பட்ட மந்தைகளையும் தேவனில் புதுப்பித்து எமது இருதயங்களில் விளங்குகின்ற யேசுநாதரின் ஒளியைச் சகலரும் காணத்தக்கதாக எமது முழுணக்கத்தையும், சிந்தனையையும் செலுத்திவர உறுதிக்கொண்டுள்ளோம்.

பிதாவாகிய சருவேசான் இவ்வுலகத் தவறா மிகச்சிநேகித்ததை அலங்களை இரட்சிக்கத் தமது பிரிய குமாரனை அனுப்பியருளினார். அவரது குமாரனால் நாம் பாவத்திலிருந்து மீட்கப்பட்டோம். "அவர் சிலுவையில் சிந்தினை இரத்தத்தினால் பூலோகத்திலுள்ளவைகளான லுஞ்சரி, பரலோகத்திலுள்ளவைகளான லுஞ்சரி, சகலத்தையுஞ் சமாதானப்படுத்தி அவர்வழியாய்த் தம்மோடு உறவாக்கிக்கொள்ளவும் பிதாவுக்குச் சித்தமாயிற்று" (கொலோசியா. 1:20).

மேலும், பிதாவிலிருந்து திவ்விய இஸ்பிரீத்துசார்துவான வரை நாம் பெற்றுக்கொண்டோம். இதனால் தேவனது வழியில் நடந்து, அவரையும், அவர் குமாரனினால் ஒன்றிக்கப்பட்ட எமது சகோதரர்களையும் நேசிக்கின்றோம். ஆகவே கிறிஸ்தவர்களாகிய நாம் உலக கருமங்களிலும் உழைப்புகளிலும் இருந்து நீக்கப்பட்டவர்களல்ல. உண்மையாகவே, கிறிஸ்துநாதரில் நமக்குள்ள நம்பிக்கை, விசுவாசம், சிநேகம் என்பன அவர்காட்டிய முறையைப் பின்பற்றி எமது சகோதரர்களை சிநேகிக்கத் தூண்டுகின்றன. "மனுமகன் பணிவிடைகொள்ள வராமல் பணிவிடைசெய்யவும் அநேக

ருடைய இரட்சணியமாகத் தன் பிராணனைக்கொடுக்கவும் வந்தார்." அவரது திருச்சபையும் மக்களிடம் பணிவிடை கொள்ளவன்று, அவர்களுக்குப் பணிவிடைசெய்யவே பிறப்பிக்கப்பட்டது.

இந்தப் பொதுச்சங்கத்தின் பயகை வேதவிசுவாசமானது முன்னிலும் சிறப்பாகப் பிரகாசிக்கும் என்பதை எதிர்பார்க்கலாம். ஆளம கருமங்கள் புத்துயிர்பெறவே இவ்வுலகத்தொட்புகளும் சீர்பெறுமென நம்ப இடமுண்டு. விஞ்ஞானம், கலை, கலாசாரம் ஆகியனவும் மனிதனுடைய உண்மையான முன்னேற்றத்திற்கு உறுதுணைகளாகவே விளங்கும்.

உலகத்தின் சகல தேசங்களிலிருந்து இங்குவந்து ஒன்று கூடியிருக்கும் ஆயர்களாகிய நாம் எமக்குத் தேவனால் கொடுக்கப்பட்ட மந்தைகளினது இகபர நன்மைகளையும், அவர்களது துக்கதுயரங்களையும், விருப்பு வெறுப்புகளையும் எமது மனதில் கொண்டுள்ளோம். மனிதர்களைப் பிடிக்கும் கவலைகளையாவற்றையும் பற்றிச் சிந்தித்தவண்ணமாகவே இங்கிருக்கின்றோம். கிறிஸ்துநாதர், தரித்திரர்களிலும், நிரப்பாக்கியர்களிலும் அன்புகொண்டு ஒழுகிய முறையைப் பின்பற்றி நாமும் கஷ்டப்படும் சகலருடனும், விசேஷமாய் வறியவர்களடனும் உதவியில்லாதவர்களடனும் அனுதாப்பிக்கின்றோம். மனித தராதாத்துக்கு அற்றவர்களுடைய நிலைமை எமக்குப் பெருங்கவலையைக் கொடுக்கின்றது. இதன்காரணமாக இவ்வுலகத்தில் எமக்குக்கொடுக்கப்பட்டிருக்கும் பொறுப்பானது, மனித யோக்கிய நிலைக்குரிய கருமங்களிலும் தேசங்களின் உண்மையான சகோதரத்துவத்திலும் முன்னேற்றம் காணும் வேலையில் எம்மை ஈடுபடுத்தியிருக்கின்றது.

மேல்வரும் இரு முக்கியமான பிரச்சனைகள் எமது ஆலோசனைக்குச் சமர்ப்பிக்கப்பட்டுள்ளன. இவ்வருடம் புரட்டாசிமாதம் 11-ம் திகதி ஒளிபரப்பப்பட்ட தமதுசெய்தியில் 23-ம் அருளப்பாசரின் நமது பரிசுத்த பாப்பாசர் இருகருமங்களை ஊன்றிக் கூறியிருக்கின்றார். முதலாவதாக தேசங்களினிடையே உண்மையான சமாதானம் நிலைபெறுவதே. சமாதானமுயற்சிகள் யாவற்றுக்கும் அவர் பெருமதிப்பு அளித்திருக்கின்றார். யுத்தத்தை வெறுதவரும் சமாதானத்தை விரும்பாதவரும் இன்று இவ்வுலகில் எவரும் இல்லை. சகலருக்கும் தாயாராகிய திருச்சபையின் மாபெரும் விருப்பம் உண்மையான சமாதானமே. பரிசுத்த பாப்புமாரின் குாலொலியின் மூலம் திருச்சபையானது என்றும் இதை வற்புறுத்திவந்திருக்கின்றது மல்லாமல் எப்பொழுதும் சமாதானகாணும் முயற்சிகளில் தனது முழுப்பலத்தையும் உபயோகித்திருக்கின்றது. சகல சாதியினரையும் ஒன்றுசேர்க்கவும், ஒருவர் ஒருவருக்கு நன்மதிப்புக் கொடுக்கவும் செய்யவேண்டிய முயற்சிகளில் திருச்சபை ஒருபோதும் தளரவில்லை. இன்று இங்கு கூடியிருக்கின்ற பொதுச்சங்கத்திலே பலசாதியினரும், பலதேசத்தவரும், பலபாஷையினரும் ஒன்றுசேர்ந்து இருப்பது உலகமக்களின் சகோதர அன்பின் சாத்தியத்தைச் சகலரும் காணத்தக்கதாக எடுத்துக்காட்டவில்லையா? உலகமக்கள் யாவரும், எல்லிளந்தவராயினென், எத்தேசத்தவராயினென், யாவரும் சகோதரர்கள் என்னும் உண்மையை அறியத்தருகின்றோம்.

இரண்டாவது நமது ஆலோசனை, மர அகஸீரின், சகலரையும் சந்தர்த்திய உணர்ந்து

நடக்குமாறு இரந்து வேண்டிக்கொள்ளுகின்றார். அவர் சமீபகாலத்தில் "மாத்தேர் எத் மாகிஸ்திரா" எனும் தலைப்புடன் உலகுக்கு விடுத்த திருபத்தில் திருச்சபையானது உலகுக்கு இன்றியமையாதது என எடுத்துக்காட்டப்பட்டிருக்கின்றது. உலகிலே விளங்கும் அநீதிகளையும், வெட்கத்துக்குரிய நிலைமைகளையும் எடுத்துக்காட்டிக் கண்டிக்கவும், கிறிஸ்துநாதரின் போதனைகளின்படி நடக்க வழிகாட்டி, இழிவுபடும் மனிதவாழ்க்கையை மனிதயோக்கியத்துக்குரிய வாழ்க்கையாகவும் மாற்றவும் திருச்சபை உலகுக்கு அத்தியாவசியமாகின்றது.

எம்மிடம் உலகசெல்வங்களோ, அதிகாரமோ இல்லை. திவ்விய இன்பிரீத்து சார்துவின் பலத்திலேயே எமது நம்பிக்கை இருக்கின்றது. ஆகவே மிக ஆவலுடனும் தாழ்மையுடனும் நாம் சகலரையும் கேட்பது இதவே: எம்முடன் ஒன்றுசேர்ந்து உலகிலே சிறந்த சகோதரத்துவத்தையும் சீரானவாழ்வையும் நிலைநாட்ட

முன்வாருங்கள். இவ்வாறு நாம் கேட்பது ஆயர்களாக நாம் நியமிக்கப்பட்ட மந்தைகளாயினவர்களை மாத்திரமல்ல, கிறிஸ்துநாதரை விசுவசிக்கின்ற யாவரையும், மேலும் நம்மனமுடைய சகலரையும் கேட்கின்றோம். "சகல மனுஷரும் இரட்சிக்கப்படவும், சத்தியத்தை அறியும் அறிவைக் கைக்கொள்ளவும் வேண்டுமென்று அவர் சித்தமாயிருக்கிறார்." (1 திமத்தேயு II:4)

தேவனின் இராச்சியமானது, சிநேகத்தின் மூலமாக இவ்வுலகத்திலேயே மறுஉலக சந்தோஷத்தை எதிர்பார்க்கும் பான்மையில், சிறப்புடன் பிரகாசித்து விளங்கவேண்டுமென்பது தேவன் திருச்சித்தமாய் இருக்கின்றது. இவ்வுலகில் நிலவவேண்டுமென்று நாம் யாவரும் விரும்புகின்ற சமாதானம் இன்னும் நமது கைக்கெட்டியதாய்த் தோன்றவில்லை. விஞ்ஞான முன்னேற்றத்தில் உலகு கண்டுள்ள ஆச்சரியமான முறைகள் சமாதானத்துக்கும், ஒழுங்குக்கும் பங்கம் விளைவிக்கும் முறைபிலும் உபயோகிக்கப்பட்டுவருகின்றன. ஆகவே, உலகமீட்பாகிய கிறிஸ்துநாதரின்மேல் உள்ள விசுவாசத்தின் தீபமே உலகுக்கு ஒளிதரவேண்டுமென்பதே எமது தனியாத ஆசையாகும்.

## நற்கருணைபற்றி ஆராயப்படுகிறது

பொதுச்சங்கத்தில் இப்போது திவ்வியநற்கருணைபற்றிய கலந்துரையாடல்களும் விவாதங்களும் இடம்பெறுகின்றன எனச் செய்திகள் கிடைத்துள்ளன.

சடங்கானுசாரமுறைகள் பற்றிய விவாதத்தில் குருத்துவப்பயிற்சிக் கழகங்களின் பேராசிரியர்கள், வேதசாஸ்திர நிபுணர்கள், மற்றும் இல்லறத்தவர்களான சங்கீத, ஓவிய விற்பன்னர்கள் பலர் சடங்கானுசாரங்கள் பற்றிய தங்கள் அபிப்பிராயங்களையும் இன்றைய ஒழுங்குகளில் செய்யவேண்டிய மாற்றங்கள் பற்றியும் பொதுச்சங்கத்தில் கருத்துத் தெரிவித்துள்ளனர்.

சில பிதாக்கள் பழைய சம்பிரதாயங்களை முற்றாக அகற்றிவிடத் தல் முறையற்றது என வாதித்தனர். வேறுசிலர் நீண்ட சடங்குகள், பங்குபெறுகிறவர்களின் உற்சாகத்தையும் பக்தியையும் குறைத்துவிடுமென்பதை எடுத்துக்காட்டினர். தேவையற்றதும், கருத்துக்கூற முடியாததுமான சில சடங்குகளைச் சுட்டிக்காட்டி அவை ஒழிக்கப்படவேண்டுமென சில ஆயர்கள் கூறினர்.

### கத்தோலிக்க ஆசிரியர்களின் ஞான ஒடுக்கம்

யாழ்ப்பாண மேற்றிராசனக் கத்தோலிக்க ஆசிரியைகளின் ஞானஒடுக்கம் பாஷையூர் இரபாயேல் மடத்தில் 8-12-62 — 12-12-62 வரை நடைபெற இருக்கிறது. வண. சுவாமி பிரான்சிஸ் சேவியர் ஞானஒடுக்கப்பிரசங்கம் செய்வார். சென்ற வருடம் ஞானஒடுக்கம் வைக்க முடியாமல் போனதையிட்டு வருந்துகிறோம். இதில் பங்குபற்றவிரும்பும் ஆசிரியைகள் கூடியவிரைவில் இரபாயேல் மடத்துத் தாயாருக்கு அறிவிக்கும்படி தாழ்மையாய்க் கேட்டுக்கொள்ளுகின்றோம். மடத்தில் கீழிருந்து ஞான ஒடுக்கம் செய்வது உட்பத்தம்.

### நிறம்

வெவ்வேறு நாடுகளினதும் கலை, கலாசாரம், பண்பாடு இவற்றைப் பிரதிபலிக்கும் சில சடங்குகள் புதிதாகச் சேர்க்கப்படவேண்டியதன் அவசியத்தைச் சிலர் வற்புறுத்தினர். நிறங்கள், அடையாளங்கள் தேசத்துக்குத் தேசம் கருத்தில் மாறுபடுவது பற்றிக் கூறப்பட்டது. உதாரணமாக ஐரோப்பாவில் கறுப்பு நிறம் துக்கத்தைக் குறிக்கிறது. ஆயின் சீனாவில் வெள்ளை துக்க நிறமாகும். மேலை நாடுகளில் தெய்வீக அன்பின் அடையாளம் சிவப்புநிறம். யப்பானில் இந்நிறம் வெறுத்தொதுக்கப்படுகிறது.

### மொழி


பிரதான சடங்குகளில் லத்தீனுக்குப் பதிலாக சுதேசமொழிகளைப் புகுத்துவதைப்பற்றி மிக அதிகமான விவாதங்கள் இடம்பெற்றன. சிலர் இதைப்பலமாக எதிர்த்தனர். கிறிஸ்தவ ஒற்றுமைக்கு ஒருமொழியே அதிக உதவியாயிருக்குமென அவர்கள் ஆதாரங்களுடன் விளக்கினர்.

பின்னர் தேவநற்கருணைபற்றிய விவாதம் ஆரம்பிக்கப்படலாயிற்று.

### 100 வருடம் செல்லுமாம்

இப்போது சென்றுகொண்டிருக்கும் வேகத்தில் பொதுச்சங்கம் செல்வதாயின் எல்லா அலுவல்களையும் முடிப்பதற்கு நூறு வருடங்கள் வது செல்லும் என பொஸ்ரன் நகர் அதிமேற்றிராணியார் குறிப்பிட்டுள்ளார். மிகநுட்பமாகவும், நிதானமாகவும் சங்கம் ஒவ்வொரு கருவிகளையும் ஆராய்கிறது. இதனால் காலதாமதம் ஏற்படுகிறது என மற்றும் பல ஆயர்களும், அவதானிகளும் அபிப்பிராயம் தெரிவித்துள்ளனர். சங்க நிகழ்ச்சிகளைத் தீவிரமாக்கவேண்டும் என சங்க பிதாக்கள் கருதுகின்றனர்.





சென்ற திங்கட்கிழமை நவத்தின் பத்தாவது பிறந்த தினம். அந்தாள் அவருக்கு ஒரு சுபதினம் ஒரு பெருநாள். அன்று காலை நவம் தன் பிதாமாதா, சகோதரர் சகோதரிகளுடன் கோயிலுக்குப் போனார். நல்லகடவுளுக்குப் பூசைப்பலி ஒப்புக்கொடுத்தார். பரிபூசை முடிந்ததும் குருவானவரிடஞ்சென்று அவரின் திருக்கரஆசியையும் பெற்றுக்கொண்டார். அன்று பாடசாலை நாளாக விருந்ததால் நேரத்துடன் வீட்டு அலுவல்களை முடித்துக்கொண்டு பாடசாலைக்குச் சென்றார். அங்கே தன் பாடங்களையெல்லாம் மிகுந்த அக்கறையுடன் படித்தார். சாயங்காலம் பாடசாலை முடிந்து வீடுவந்து சேர்ந்தார்.

நவத்தின் பிறந்ததினக் கொண்டாட்டத்தில் கலந்துகொள்வதற்காக அவர்களின் உற்றார் உறவினர்கள் பலர் அவரது வீட்டுக்கு வந்திருந்தார்கள். அங்கு ஒரு சிறுநாட்டி உபசரணை நடந்தது. இசைவிருந்தும் அதில் இடம்பெற்றது. நவத்தைச் சந்திக்க வந்தவர்கள் அவருக்குப் பலவகையான தின்பண்டங்களும், விளையாட்டுப் பொருள்களும், வேறு வேறுமாதிரிகளும் கொடுத்தனர். அன்பு கனிந்த உள்ளத்துடன் அவர்கள் கொடுத்த நன்கொடைகளையெல்லாம் நன்றியறிதலுடன் நவம்பெற்றார். பின்னர் தன் நன்றியையும், வணக்கத்தையும் அவன் சமூகமாயிருந்த ஒவ்வொருவருக்கும் தெரிவித்தார். நவத்தின் பெற்றோரிடம் விடைபெற்றுக்கொண்டு, வந்தவர்கள் தங்கள் வீடுகளுக்குச் சென்றனர்.

அன்று பாடசாலையில் ஞான உபதேச வகுப்பில் சிற்றர் மேரி யோசுவ சொன்ன "பிறரிடமிருந்து பெற்றுக்கொள்வதிலும் பார்க்க, கொடுப்பதில்தான் சந்தோஷம் அதிகம்" என்ற வார்த்தைகள் நவத்துக்கு ஞாபகம் வந்தது. நவம் அவ்வார்த்தைகளைத் தன் தாயிடஞ்சொன்னார். அவவும் அவற்றை ஆமோதித்தார். நவம் தனக்குக் கிடைத்த வெகுமதிகளில் ஒருசிலவற்றைத் தவிர மற்றவைகள் எல்லாவற்றையும் அயல் கிராமத்திலிருந்த அனாதை பிள்ளைகளின் மடத்துக்குக் கொண்டுபோய்க் கொடுத்துப் பெருமகிழ்ச்சி அடைந்தார்.

என் அன்புச் சிறுவர்களே! பெற்றுக்கொள்வதிலும்பார்க்க, கொடுப்பதிலும் ஏற்படும் மகிழ்ச்சி மிகமிக அதிகமானது. கொடுப்பது ஒரு தெய்வீக பண்பு என்பதை ஞாபகத்தில் வைத்துக்கொள்ளுங்கள். வணக்கம்!

## புத்தியர் அளித்த புதல்வன்

இத்தாலிதேசத்திலே பொதுவுடமை தலைவிரித்து ஆடியகாலம் அது. அவன் அந்தப்பொதுவுடமைப் புயலில் சிக்கிச் சீரழிந்தவன். தப்பறைக் கொள்கைகளினால் அணுப்பப்பட்டு, நண்பரின் போதனைக்கு மனதைப் பறிகொடுத்து கத்தோலிக்க சமயத்தை உதறித்தள்ளினான். நாஸ்திக கொள்கையில் ஊறிப்போனான். கோவில்வேண்டாம், குருவும் வேண்டாம், கடவுள் இல்லை, மோட்சம் இல்லை என்று பிரசாரம் செய்தான். ஞாயிறு கடன் திருநாட்களில் தேவாலயம் செல்பவர்களை வழியில் இடைமறித்துத் தனது பிரசாரத்தைச் செய்து அவர்களைக் கோவிலுக்குப் போகவிடாது திருப்பிவிடுவான். ஆனால், தனது மனைவியையும், மகனையும் தன்பித்தலாட்டக் கொள்கைக்கு இணங்கவைக்க அவனால் முடியவில்லை.

இந்த நாத்திகனின் மகன் முதல் நன்மைபெறும்பருவம் அடைந்தான். அவனை முதல்நன்மைபெறவிடாது தடுக்கப் பெருமுயற்சி செய்தான். ஒன்றும் பலிக்கவில்லை. சிறுவன் முதல்நன்மை பெறும்நாளும் வந்தது. அன்று மற்றச் சிறுவருடன் தெய்வீக விருந்தை அருந்தினான். தனது இதயக் கமலத்தில் அன்பின் அரசரான திவ்விய யேசுவைப்பெற்றுக் கொண்டு செய்த விண்ணப்பம் இதுதான்: "என் உள்ளத்தில் வீற்றிருக்கும் நேசயேசுவே! எனது தகப்பனாரைமனந்திரும்பச்செய்யும். இந்தச் சுபதினத்திலே நான் உம்மிடம்வரும்பும் ஆசி இதுதான். இதை விட உயர்ந்தகொடை வேறொன்றும் கிளையாது. இதற்காக எனது உயிரையும் கொடுக்க நான் தயாராய் இருக்கிறேன். ஆண்டவரே எனது உயிரை எடுத்துக் கொள்ளும். ஆனால் என் தந்தையை மனந்திரும்பும்."

சிறுவனின் செபம் விளைகவில்லை. அன்றுமுதல் சிறுவனுக்குச் சுரம்,

சிறுவனின் தந்தை அவனைக் காட்டவேண்டிய வைத்தியரிடமெல்லாம் காண்பித்துவிட்டான். சுரம் நின்றபாடிக்கலை. நான்குநாட்கள் சென்றன, சுரம் குணமாகவில்லை. நாலாம் நாளிலே சிறுவனின் ஆன்மா நித்திய நேசரான யேசுவின் பாதத்தை அடைந்துவிட்டது.

அந்த நாத்திகனுக்குக் கவலை மேலிட்டது. அருமையான தன்மகன் இறந்ததையிட்டுச் சொல்லொணாத்துயரடைந்தான். கோபமும், ஆத்திரமும், ஆவேசமும் ஒன்றாய் அவன் உள்ளத்திலே புயலை உண்டாக்கின. ஆக்ரோஷத்துடன் ஒரு துப்பாக்கியை எடுத்துக்கொண்டு வெளியே வந்தான். வானத்தைப்பார்த்து: "கடவுளே, நீ கடவுளாய் இருந்தால் என்மகனைப் பிழைக்கச்செய். இல்லாவிட்டால் நான் உன்னை என்னசெய்வேன் பார்" என்று துப்பாக்கியை உயர்த்தி வெடித்திர்த்தான்.

கடவுளைநோக்கிவெடிவைத்தானே இந்தக்காதகன், அவனை என்னவென்று அழைப்பது? மூடன், சர்வலல்லபரோடு அற்பபதர் யுத்தமுழக்கம் செய்துதே, தமது அளவற்ற இரக்கத்தினால் படைத்த—துசியில் இருந்து படைக்கப்பட்ட இந்தமனிதன் அவரோடு சமராத முடியுமா? அவனை அந்த இடத்திலேயே பூமி வெடித்து விழுங்கிவிடுமே, இடிவிழுந்து பொசுக்கிவிடுமே, ஆனால் அப்படி ஒன்றும் நடக்கவில்லை.

வல்லதேவன் தமது இரக்கத்தையே மீண்டும் காண்பிக்கிறார். வானத்திலே இருந்து ஓர் அசிரி கேட்கிறது. "மகனே இன்னும் நான் உன்னை நேசிக்கின்றேன்." இதைக் கேட்டதும் அவனுக்கு உலகமே சுற்றியது. நிலைதடுமாறினான். அடுத்த கணம் ஒரே ஓர் மாய விட்டுக்கு வந்தான். மகன் பிரேதத்தில் வீழ்ந்து அழுது. "மகனே நீதான் என்கலாம், திறந்துவிட்டாய். சர்வலல்லபரோடு அளவற்ற இரக்கமும் உன்னை உண்டாக்கியுள்ளேன்." எஸ். எம். ஜே.

## வினா-விடை அரங்கு

- (1) இடியேறு தாங்கி யாரால், எப்போது கண்டுபிடிக்கப்பட்டது? பெஞ்சமின் பிராங்க்லின் என்னும் அமெரிக்கரால் 1752-ல் கண்டுபிடிக்கப்பட்டது.
- (2) பொஸ்பரஸ் தீக்குச்சி யாரால், எப்போது கண்டுபிடிக்கப்பட்டது? செளரியா என்னும் பிரான்சியரால் 1821-ல் கண்டுபிடிக்கப்பட்டது.
- (3) அதென்சில் சோலனின் (Solon) சட்டம் எக்காலத்தில் வகுக்கப்பட்டது? கி. மு. 594-ல் வகுக்கப்பட்டது.
- (4) அர்ச். பத்திரியார் ஐரிஷ் மக்களைக் கத்தோலிக்கமதத்துக்குத் திருப்பியது எக்காலம்? கி. பி. 460-ல்.
- (5) குழந்தைகளின் சிலுவைப்போர் எப்போது நடந்தது? கி. பி. 1212-ல் நடந்தது.
- (6) செவ்விர்தியர் எத்தேச மக்கள்? அமெரிக்க சுதேசிகள்.
- (7) புத்தர் எம்மொழியில் பிரசங்கங்கள் செய்தார்? பாளி மொழியில்.
- (8) இரேடியோ அலைகள் செக்கனுக்கு எத்தனை மைல் செல்லும்? 1,86,000 மைல்கள் செல்லும்.
- (9) முகத்தாட்சணியம் என்றால் என்ன? அதனால் விளையுங் கேடுகள் எவை? பிறர் என்ன சொல்லுவார்களோ என்று அஞ்சித் தன் கடமையையும், வேதானுசாரங்களையும் கைவிடுதல்; பிறமதத்தார் முன்னிலையில் தான் கிறிஸ்தவன் என்று காட்டிக்கொள்ளாதிருத்தல்; பிறர் தேவநிந்தை, மதநிந்தை சொல்லும்போது கேட்டுக்கொண்டு சும்மா விருத்தல்; கயவருடன் சேர்ந்து திருச்சபையின்மேற் குறைகூறுதல்; ஊர் மெச்சுதலை விரும்பித் தன் அந்தஸ்துக்கு மேற்படக் கடன்பட்டுச் செலவுசெய்தல் முதலியவை முகத்தாட்சணியமாகும். இது நற்குணங்களையெல்லாம் அழித்து விடும். பாவங்களையெல்லாம் செய்விக்கும். தெய்வநேசத்தையும், திருச்சபைப்பற்றையும் அழிக்கும்; நரகதண்டனையை வருவிக்கும்.
- (10) நன்றியறிதல் என்றால் என்ன? நன்றியறிதல் இன்மைக்குக் காரணமென்ன? பிறரிடம் தான்பெற்ற உதவியை மறவாமல் நினைவுகூர்ந்து அவ்வுதவிக்குக் கைம்மாறு செய்ய முயலும் நற்குணம் நன்றியறிதல் எனப்படும். தான்பெற்ற உதவியை நன்கு மதிப்பதும், அம்மதிப்பைச் செயலால் காட்டுவதும் நன்றியறிதலில் அடங்கும். தான்பெற்ற உதவியை மறந்துவிடுதலும், மதியாமற் போவதும், உதவிசெய்தார்பால் அன்புபாராட்டாதிருத்தலும், அவர்களுக்குக் கைம்மாறு செய்யாது விடுதலும் மிகவும் இழிந்த அருவருப்பான குற்றமாகும். இக்குற்றத்துக்குக் காரணம் எவையெனில், ஆங்காரமும், தற்பெருமையும், பொருளாசையும் சோம்பலுமாகும்.

## அழகைக்குரல்

(அன்புருவமான மைந்தன் ....) என்ற பாட்டு இராகத்தில் பாடலாம்

உத்தரிப்பு ஸ்தலத்தோர் நித்திய ஈடேற்றம்பெற கர்த்தனையும் தீவ்யரத்தப் பேறுதுணை யாகுவே.

இத்தரையில் எம்மையன்பாய் பெற்றெடுத்த அன்னைதந்தை உற்றார் சிநேகிதரிடம் ஒலமிதோ கேட்டிடுதே

சத்திய திருச்சபையின் நித்திய அங்கத்தோரிவர் கர்த்தனையும் ஞானவுடல் தன்னிலொரு பாகமன்றே

தாங்கொணாத வேதனையால் ஏங்கியெமை நோக்குமிவர் நீங்கிடாத இன்பஒளி பெற்றிடவே செய்திடுவீர்.

சுத்திகரத் தியிலவெந்து தன்புறமும் உத்தமரை நித்திய பேரின்பமோட்ச விட்டினிலே சேர்த்தருள்வீர்.

"எஸ்டீ"

பகைத்துத் திரிந்தபாவி நான். கடவுளே என்னை மன்னித்தருளும்" என்று உள்ளம்உருக்கக் கதறிப் புலம்பினான். கண்ணீர்விட்டான். அன்று தானே நல்ல பாவசங்கீர்த்தனமும் செய்துகொண்டான். இன்று அவன் ஒரு துறவீ. தனது பாவத்துக்குப் பிராயச்சித்தம் செய்கிறான்.

எஸ். எம். ஜே.

## நற்சிந்தனை

நீ ஓர் ஏழையாயிருந்தால் கடவுளுக்கு விரோதமாக முணுமுணுக்காதே. நசரேத்தாரின். பரிசுத்த திருக்குடும்பமும் உன்னைப்போல் கஷ்டங்களை அனுபவித்தது. செல்வந்தரான யேசு—கடவுளின் குமாரரான யேசு உனக்காக ஏழையானார். தலைசாய்க்க முதலாய் அவருக்கு இடமில்லை. நீ உன் நிலையில் திருப்பி அடையவேண்டும் இந்த உலக பொருட்களை மிதமிஞ்சிய ஆசையுடன் தேடலாகாது. "தரித்திரர்களே! நீங்கள் பாக்கியவான்கள்; ஏனெனில், மோட்ச இராச்சியம் உங்களுடையது. இப்போது பசியாயிருக்கிறவர்களே! நீங்கள் பாக்கியவான்கள்; ஏனெனில், திருப்தி அடைவீர்கள்"—லூக். 6: 21

"ஐசுவரியவான்களே! உங்களுக்கு ஐயோ கேடு; ஏனெனில், நீங்கள் உங்கள் ஆறுதலை அடைந்திருக்கிறீர்கள். திருப்தியடைந்திருக்கிறவர்களே! உங்களுக்கு ஐயோ கேடு; ஏனெனில், நீங்கள் பசியாயிருப்பீர்கள். இப்போது சிரிக்கிறவர்களே! உங்களுக்கு ஐயோ கேடு; ஏனெனில், அழுதுபுலம்புவீர்கள்"—லூக். 6: 24-25. தரித்திரத்தை நன்மனதுடன் ஏற்றுக் கொள்பவர்கள் அநேக ஆத்தம ஆபத்துக்களினின்று தப்பிக் கொள்வார்கள். மோட்சத்தில் பெரிய சம்பாவனை அனுபவிப்பார்கள்.

இந்த மந்தைக்குச் சேராத வேறு ஆடுகளும் உண்டு; அவைகளும் இங்கு கொண்டுவரப்படுதல் வேண்டும். அரு. 10: 16



# நமதாண்டவரின் திருப்பாடுகளும் பூசைப்பலியும்

பூசைப்பலி சிலுவைப்பலிக்குப்பலிவான ஒருபலியாக இருக்கிறது. பூசைப்பலி கிறிஸ்துநாதர் சிலுவையில் ஒப்புக்கொடுத்த பலியைத்தொடர்ந்து புதுப்பித்து ஒப்புக்கொடுக்கப்படுகிறது. அதன்மூலம் நமதாண்டவரின் திருப்பாடுகளின் பலபலன்களை நமது ஆத்தமங்களில் நாம் பெற்றுக்கொள்ளுகிறோம். ஆனால், இப்பலி ஒப்புக்கொடுக்கப்படும்வேளையில் விசுவாசமின்றி நாம் சமூகமளிப்பின், செபிக்காமல் இருப்பின், பயபக்தியின்றி நாம் பங்குபற்றுகில் என்ன நன்மை நமக்குவரும்? எத்தனையோபேர் பூசைநேரத்தில் விண்பராக்குக்கு இடங்கொடுத்துத் தங்கள்கண்களை அங்குமிங்கும் அலையவிட்டு, உலகஎண்ணங்களையே தங்கள்மனதில் தாண்டவமாடவிட்டு வினேநேரத்தைக் கழிக்கின்றனர். பூசைவேளையில் முக்கியமானமுயற்சிகள் அவதானமும், தியானமும். பூசைப்பலியில் சமூகமளிப்பதற்குச் சிறந்தவழி குருவானவருடன் நாமும் ஐக்கியப்பட்டு அத்திருப்பலியை ஒப்புக்கொடுத்தல். அவர்செய்யும் ஒவ்வொரு கிரியையையும் நாம் உற்று அவதானிக்கவேண்டும். அவைஒவ்வொன்றும் நமதாண்டவரின் பாடுகளின் சமயவங்களாக இருக்கின்றன. அவ்வேளையில் நமதாண்டவர் பட்டபாடுகளைப்பற்றி நம்மனதில்எழும் எண்ணங்களை நாம் செபமாகஒப்புக்கொடுக்கலாம்.

## பூசையில் குருவானவர் கிறிஸ்துநாதர்

### ஆரம்ப பகுதி

1. குருவானவர் பிடத்துக்கு வருகிறார் .....
2. பிடத்தடியில்நின்று செபிக்கிறார் .....
3. பாவசங்கீர்த்தன மந்திரத்தைச் சொல்லுகிறார்.
4. படிக்களை ஏறிச்சென்று பிடத்தை முத்திசெய்கிறார் .....
5. நிருபப்பக்கத்திலிருக்கும் புத்தகத்துக்குச் செல்கிறார் .....
6. பிரவேசசெபத்தை வாசிக்கிறார் .....
7. பிடத்தின் நடுவுக்குவந்து "கிரியே" என்ற செபம் சொல்லுகிறார்.
8. சபையைத் திரும்பிப்பார்த்து "டோமினுஸ் வொபிஸ்கும்" என்கிறார் .....
9. புத்தகத்திலிருந்து சபைச்செபமும், நிருபமும் வாசிக்கிறார் .....
10. பிடத்தின் நடுவுக்குச் செல்கிறார்; அதன்பின் சுவீசேஷப்பக்கம் செல்கிறார் .....
11. பிடத்தின் நடுவுக்குத் திரும்பி வருகிறார் .....

### காணிக்கைப் பகுதி:

12. பூசைப்பாத்திரம்மூடியதுகில்களை எடுத்துத் திறந்துவைக்கிறார்...
13. கோதுமை அப்பத்தையும், முந்திரிகை இரசத்தையும் ஒப்புக்கொடுக்கிறார் .....
14. பாத்திரத்தின்மீதே மூடியை வைக்கிறார் .....
15. நிருபப்பக்கத்தில் கைகளைக் கழுவுகிறார் .....
16. சபையைப்பார்த்து "ஒருத்தே விராத்தெஸ்" என்று சொல்லுகிறார்...
17. மெல்லியகுரலில் ஏகாந்த செபங்களை ஒதுகிறார் .....
18. முகவுரைச்செபம், "சாந்துஸ்" என்பனவற்றைச் சொல்லுகிறார், மணிஅடிக்கப்படுகிறது .....

### திருப்பூசை முறை:

19. சீவியர்களுடைய ரூபகம் ...
20. மெல்லியகுரலில் செபிக்கிறார்.
21. பலிப்பொருட்கள் மேல் கையை விரிக்கிறார், மணிஅடிக்கப்படுகிறது .....
22. கோதுமை அப்பத்தையும், முந்திரிகை இரசத்தையும் சிலுவை அடையாளமிட்டு ஐந்துமுறை ஆசீர்வதிக்கிறார் .....

### எழுந்தேற்றம்:

23. கோதுமை அப்பத்தின்மேல் தேவவசீகர வார்த்தைகளை உச்சரித்து, முழந்தாளிட்டு, ஆராதித்து அதை உயர்த்துகிறார் .....
24. முந்திரிகை இரசத்தின்மேல் தேவவசீகர வார்த்தைகளை உச்சரித்து அதை ஆராதித்து உயர்த்துகிறார்.

கிறிஸ்துநாதர் யெத்செமனிதோட்டத்தை அடைகிறார். தோட்டத்தில் செபிக்க ஆரம்பிக்கிறார். மூர்ச்சையுற்று நிலத்தில் விழுகிறார். யூதாஸ் கிறிஸ்துநாதரை முத்தமிட்டுக் காட்டிக்கொடுக்கிறார். ஆனால் என்பவனிடம் மறியற்காரகைக் கொண்டுசெல்லப் படுகிறார். ஆனால் என்பவனால் பொய்யாகக் குற்றஞ்சாட்டப்படுகிறார். கைப்பாஸ் என்பவனிடம் கொண்டு வரப்படுகிறார். பேதுருவானவரால் மும்முறை மறுதலிக்கப்படுகிறார். பேதுருவானவரைத் திரும்பிப்பார்த்து அவரை மனந்திருப்புகிறார். பிலாத்துவிடம் கொண்டுசெல்லப்படுகிறார். ஏரோதிடம் கொண்டுசெல்லப்பட்டு நிந்திக்கப்படுகிறார். மீண்டும் பிலாத்துவிடம் அழைத்துச் செல்லப்படுகிறார்.

அவருடைய திருச்சட்டைகள் கழற்றப்படுகின்றன. கற்றாணில்கட்டி அடிக்கப்படுகிறார். திருச்சிரசில் முள்முடிவைத்து அழுத்தப்படுகிறது. கிறிஸ்துநாதர் ஒரு சுற்றவாளி என்று பிலாத்து கூறுகிறார். இதோ, "மனிதனைப் பாருங்கள்" என்று பிலாத்து கூறுகிறார். முகத்தில் துப்பட்டி நிந்திக்கப்படுகிறார். பரபாஸ் எனும்மகள்வன் விடுதலை செய்யப்பட்டுக் கிறிஸ்துநாதர் மரணத்தீர்வை யிடப்படுகிறார்.

கல்வாரிமலைக்குச் சிலுவையைக் கொண்டு செல்கிறார். தமது தாயாரும், மற்றும் பத்தியுள்ள ஸ்திரிகளும் எதிர்கொண்டு வருவதைக் காண்கிறார், யூதர் கிறிஸ்துநாதரைக் கையாற்பிடிக்கிறார்கள்.

சிலுவையில் அறையப்படுகிறார்.

சிலுவையோடு உயர்த்தப்படுகிறார்.

ஐந்துகாரியங்களை நினைவுகூர வேண்டும். 1. இயேசுத்தேவன். 2. இயேசுத்தேவன். 3. இயேசுத்தேவன். 4. இயேசுத்தேவன். 5. இயேசுத்தேவன்.

## மேற்றிராசனச் செய்தி

(2-ம் பக்கத் தொடர்ச்சி)

புடன் வரவேற்று எல்லாருக்கும் இரா உவைவளித்து அங்கேயே படுத்தினைப்பாறும்படி தாராளமாய் எல்லாஉதவிகளும் செய்தளித்தனர். மறுநாட்காலே அர்ச். அந்தோனியாராலயத்தில் திவ்விய பூசைகண்டு தாய்மார் உதவிய காலே ஆகாரத்தை அருந்தினோம். பின் அங்கிருந்து கொட்டாஞ்சேனை, ருகமம், கட்டுரையக்க முதலிய பலவிடங்களையும் சுற்றிப் பார்த்துக்கொண்டு நீர்கொழும் சைச்சேர்ந்து பெரியதெரு போலயத்தையும், கன்னியர் மடத்தையும் கண்டுகளித்தபின் அங்குள்ள தாய்மாரால் உபசரிக்கப்பட்டு, கடற்கரைத் தெரு அர்ச். செபஸ்தியார் தேவாலயத்தையடைந்தோம். அங்கும் காட்சிக்குரிய பலவிஷயங்களையும் பார்த்த பின் 1 1/2 மணியளவில் கனம் தலைமை ஆசிரியர் W. L. யோசப் பெர்ணண்டோ அவர்கள் இல்லத்தில் நாளைத் பரிமளிப்பான பகல்விருந்து வழங்கப்பட்டது. பி. ப. 4 மணியளவில் கடற்கரைத்தெரு அர்ச். பிலோமினிடத்தின் சிரோஷ்டதாயார் அன்புடன் அளித்த தேவீர்விருந்தில் பங்குபற்றினோம். பின்னர் அப்பாடசாலை ஆசிரியையாரும் திருமதிமேரி லெற்றீசியாளும் அவ்வால் வெகுபரிவுடன் அவரது நிவாசத்தில் பலவகை உணவுப்பொருட்களடங்கிய பரிமளிப்பான இராச்சாப்பாடு தாராளமாய் அருளப்பட்டது. மறுநாள் சனியன்றுகாலே அவ் ஆண்பாடசாலைத் தலைமை ஆசிரியர் W. பிற்றர் டிலோவ் அவர்கள் வெகு மகிழ்ச்சியுடன் சிறப்பானமுறையில் காலேவிருந்துபசாணை அளித்தார். கடைசியாய் அங்கிருந்து நம்புக்காணைச்சேர்ந்த கிக்கட்டுவா என்ற ஊரில் கடமையாற்றும் பிரான்சில்கன் பிற தர் சுப்பிரியர், F. B. அவர்களால் அன்றுபகல் வரவேற்கப்பட்டு, பகற்போசனமும், பிற்பகல் தேவீர்விருந்துபசாணையுமளிக்கப்பட்டபின் சகலருக்கும் நன்றிகூறி இல்லம்ஏகினோம்.



செப அப்போஸ்தல சபை கார்த்திகை பாப்பரசரது கருத்துக்கள்

### பொதுக்கருத்து

பரிசுத்தபிதா இஸ்பிரீத்துசாந்து வானவரின் விசேஷ கிருபையினால் கூடியஞானம், தைரியத்துடன் சங்கத்தில் அக்கிராசனம் வகுக்கவேண்டிக்கொள்வது.

### மீஷன் கருத்து

திருச்சபையின் சமுதாய போதனையும், சாதனையும் இன்னும் முன்னேற்றமடையா நாடுகள் அனுஸ்தி கப் பொதுவுடைமையரது மாயைகளில் விழாது காப்பாற்ற மன்றாடிக்கொள்வது.

### காலேக்காணிக்கைச் செபம்

யேசுவின் திருஇருதயமே, நாங்கள் கட்டிக்கொள்ளும் துரோகங்களுக்குப் பரிசாரமாகவும், தேவீர் திருப்பிடத்தில் ஓயாமல் உம்மைத்தானே பலியாகஒப்புக்கொடுக்கும் சகல கருத்துகளுக்காகவும் அடியேன் இன்றுசெய்யும் செபங்களையும், கிரியைகளையும், படுந்துன்ப வருத்தங்களையும் அர்ச்சிய சிட்ட கன்னிமரியின் மாசில்லாத இருதயத்தின்வழியாக, உமக்கு ஒப்புக்கொடுக்கிறேன். விசேஷமாகச் சபையாருக்குக் குறிக்கப்பட்ட சகல கருத்துகளுக்காகவும், பரிசுத்த பாப்பரசர் இம்மாதத்துக்கென நியமித்த கருத்துகளுக்காகவும் அவைகளை ஒப்புக்கொடுக்கிறேன்.

### ஒரு வார்த்தை

காவலன் மலர்ச்சிகண்டு தம் மகிழ்ச்சியைத் தெரிவிக்கும் வாசக நேயர்கட்கு எமது மன முவந்த நன்றி. தவிர, காவலன் வளர்ச்சிகருதிப்பலர்தெரிவித்து வரும் மனக்கருத்துக்களையாவும் மனமார வரவேற்கப்பட்டு ஆராயப்படுகின்றன.

நிர்வாக ஆசிரியர்

25. மெல்லியகுரலில் செபிக்கிறார்.
26. உரத்தகுரலில் "நோபிஸ் கோக்குவே பெக்காற்றோறிபுஸ்" என்று சொல்லுகிறார்.
27. "பாத்தெர் நோஸ்தேர்" என்ற செபத்தை உரத்துச் செபிக்கிறார்
28. பரிசுத்த அப்பத்தைப் பிரிக்கிறார்.
29. அப்பத்தின் ஒருதுண்டைப் பாத்திரத்துக்குள்ளே விழவிடுகிறார்.
30. "ஆஞ்சூஸ் டேஇ" என்று சொல்லுகிறார்.

### அனுபவிப்பு:

31. கிறிஸ்துவினுடைய திருச்சீரத்தையும், இரத்தத்தையும் உட்கொள்ளுகிறார் .....
32. பாத்திரத்தைச் சுத்திசெய்கிறார் .....
33. பாத்திரத்தை மீண்டும் துகில்களால்மூடிப் பிடத்தில் வைக்கிறார்...
34. சபையைப்பார்த்து "டோமினுஸ் வொபிஸ்கும்" என்று சொல்லுகிறார்...
35. நிருபப்பக்கத்தில் அனுபவித்தபின் செபத்தை வாசிக்கிறார் .....
36. சபையைப்பார்த்து இறுதி "டோமினுஸ் வொபிஸ்கும்" என்று சொல்லுகிறார்
37. ஆசீர்வாதம் கொடுக்கிறார்...

சிலுவையில் தொங்குகிறார். திருத்தாயார் முழந்தாளிட்டுக் கீழேநிற்பதைக் காண்கிறார். சகலமனிதருக்காகவும் செபிக்கிறார்.

ஏழுபவனங்களைச் சிலுவையிலிருந்து விளம்புகிறார். சிலுவையில் உயிர்விடுகிறார்.

கிறிஸ்துவினுடைய ஆவியானது பாதாளத்துக்கு இறங்கிச் செல்கிறது.

பக்கத்தில் நின்றவர்கள் கிறிஸ்து தேவகுமாரன் என்று அறிக்கையிடுகிறார்கள்.

கல்லறையில் வைக்கப்படுகிறார்.

கல்லறையில் கிறிஸ்துநாதரின் சீரம் தைலத்தால் பூசப்படுகிறது.

உயிர்த்தெழுந்தருளுகிறார்.

தமது தாயாருக்கும், சீஷர்களுக்கும் காட்சியளிக்கிறார்.

நாற்பது நாட்களாக உபதேசிக்கிறார்.

தமது சீஷர்களுக்குப் பிரியாவிடை கூறுகின்றார், மோட்சத்துக்கு எழுந்தருளுகிறார்.

இஸ்பிரீத்து சாந்துவானவரைத் தமது அப்போஸ்தலர்களிடம் அனுப்புகிறார்.

அப்போஸ்தலர் எல்லாச் சாதியாருக்கும் சுவீசேஷத்தைப் போதிக்கிறார்கள்.



# மரித்தவிக்ஷவாசிகளின் மரதம்

திருச்சபை என்ற குடும்பத்தில் மூன்று பிரிவினர் அங்கத்தவம் வகிக்கின்றனர். முதலாவது இப்பூலோகத்தில் மூலிக சத்துருக்களாகிய உலகம், சரீரம், பசாசு என்பனவற்றுடன் அனுதினமும் போரடிக்கொண்டு வரும் விசுவாசிகளின் கூட்டம். இவர்களைப் போர் புரியும் திருச்சபை எனலாம். இரண்டாவது இவ்வலக வாழ்க்கையை ஓரளவுக்குச் சித்திகரமாய் நடத்தியபோதிலும், பரிசுத்த தனத்தில் குறைபாடுகள் இருப்பதன் காரணமாகக் கொஞ்சக் காலத்திற்குப் புடமிடப்படும் பொண்ணைப்போல உத்தரிக்ரீஸ்தலத்திலிருந்து தங்கள் பாவங்களுக்குச் செலுத்தவேண்டிய அநித்திய பரிசுப்பை வேதனையாக அனுபவிக்கும் ஆத்துமாக்களின் கூட்டம். இவர்களை வேதனைப்படும் திருச்சபை எனலாம். மூன்றாவது இப்பூலக வாழ்க்கையை வெற்றிகரமாக நடத்தித் தங்களின் பாவங்களுக்காகச் செலுத்தவேண்டிய அநித்திய பரிசுப்பைச் செலுத்தித் தற்போது பாலோகத்திலேயிருக்கும் சுத்தவாளர்களின் கூட்டம். இவர்களை ஒட்டோலக திருச்சபை எனலாம்.

கார்த்திகை மாதம் முதலாந்திகதி பரிசுத்த மாதவாகிய திருச்சபை சிறப்போடு மோட்சத்தையடைந்த எல்லாப் புனித ஆத்துமாக்களையும் (அல்லது ஒட்டோலக திருச்சபையை) கௌரவப்படுத்துகிறது. அதற்கு அடுத்த நாளாகிய (கார்த்திகை 2-ந்திகதி வேதனைப்படும் திருச்சபையை நினைவுகூருகிறது. இப்பூலக வாழ்வை முடித்துச் சாவான பாவ யின்றி மாணித்து உத்தரிக்ரீஸ்தலத்தில் பாடுபடும் பரிசுத்த ஆத்துமாக்களை நினைவுகூர்ந்து அவர்களுக்காக விசேஷ மன்றாட்டுகளை நடத்துகிறது. இம் மன்றாட்டுகள்மூலம் இவ்வாத்துமாக்களும் காலகதியில் தங்கள் ஆக்கினைகளிலிருந்து விடுதலைபெற்று பரகதி அடைந்து சகல அர்ச்சியசிஷ்டர்களுடனும் நித்தியானந்த சிவியத்தை அடைந்து மகிழ்வார்கள். "மகிழ்வாரோடு மகிழ்வர்கள். அழுவாரோடு அழுவர்கள்" என்ற நம் பரமயேசுவின் வாக்குகள் விசேஷமாக இவ்விருநாட்களிலும் கத்தோலிக்கரின் கருத்துக்குக் கொண்டுவரப்படுகின்றன.

பழைய ஏற்பாட்டிலே "இறந்தவர்களுக்காகப் பிரார்த்திப்பது பரிசுத்தமும், விரும்பத்தக்கதுமான யோசனை" என்று (2-ம் மக்கபேயர் 12: 46) கூறப்பட்டிருக்கிறது. பல்வேறு டிப்களிலும் இப்புண்ணியமான புத்திமதி புகட்டப்பட்டிருக்கிறது.

புதிய ஏற்பாட்டுப் பவியாகிய பூசைப்பலியில் மரித்தோருடைய ஆத்தும இளைப்பாற்றிக்காக அனுதினமும் ஒரு விசேஷசெபம் ஒவ்வொரு பூசையினையிலும் எழுந்தேற்றத்தின் பின் ஒதப்பட்டு வருகிறது. இது உலகத்திலுள்ள விசுவாசிகள் உத்தரிக்ரீஸ்த ஆத்துமாக்களில் கொண்டுள்ள அன்பையும் அனுதாபத்தையும் காட்டுகிறது.

கி. பி. 5-ம் நூற்றாண்டிலிருந்தே மரித்தவர்களுக்காகப் பூசை ஒப்புக் கொடுக்கும் வழக்கம் திருச்சபையிலிருந்து வந்திருக்கிறது. ஞானி என்ற மடத்து நாலாவது மடாதிபராகிய அர்ச்ச. ஒடிலோ என்பவரே இறந்த ஆத்துமாக்களின் திருநாளைக் கார்த்திகை 2-ந்திகதியாக அனுஷ்டித்தார். மரித்தவிக்ஷவாசிகளில் மட்டற்ற அன்பு கொண்டிருந்த 15-ம் ஆர்ச்சுவாதப்ப பாப்பாசர் ஒவ்வொரு குறவரும் இத்தினத்தில் மூன்று பூசைகளை ஒப்புக் கொடுக்கலாம் என்ற உத்தரவைப் பிறப்பித்தார்.

ஆனம் திருச்சபையானது தனக்கு மரித்த ஆத்துமாக்களிலுள்ள அன்பையும், அக்கறைகளையும் விளக்கும்

பொருட்டுக் கார்த்திகைமாதம் முழுவதையும் ஆத்துமாக்களின்மாதம் என்று நியமித்திருக்கிறது. இம்மாதத்தில் விசேஷமாக மாலைவேளையில் சில கோயில்களில் துக்கமணி அடித்து விசுவாசிகள் தங்களின் இறந்துபோன சகல ஆத்துமாக்களுக்காகவும் வேண்டிக்கொள்ள வேண்டுமென்று நினைப்பூட்டுகிறது.

பெற்றோர்படும் பாட்டைக்கண்டு, அவர்களின் பிரலாபத்தைக் கேட்டு, மனங்கசிந்துருகாத பிள்ளைகள் உண்டோ? கணவர்படும் கஷ்டத்தைக்கண்டு கண்ணீர் உகுத்துக்கொண்டுருகாத மனைவிமார் உண்டோ? மனைவிமாரின் துன்பத்தைக்கண்டு ஆரூத்து யரடையாத கணவன்மார் உண்டோ? உற்றார், உறவினர்படும் தவிப்பைக்கண்டு சஞ்சலப்படாத இனசனருண்டோ? நண்பர்படும் வேதனையைக்கண்டு நெந்து நொந்துருகாத மனம்படைத்த சிநேகிதருண்டோ? ஞானமேய்ப்பர்கள், உபகாரிகள்படும் உபத்திரவத்தைக்கண்டு உருகாத, அனுதாபப்படாத ஞானமக்கள் உண்டோ? இவர்கள் எல்லோரும் சிவந்தராயிருக்கும்போது நாம் எத்தனையோ சரீர உதவிகளை அவர்களுக்குச் செய்தோம். செய்ய ஆயத்தமாயிருந்தோம். ஆனால், இவர்கள் இறந்தபின் நாங்கள் இவர்களுக்குச் செய்யக்கூடிய ஞான உதவிகளை நம் மரணபரியந்தம் நாம் செய்யாமலிருப்பதே தோ? ஆகவே, நாம் இம்மாதத்தில் விசேஷமாக எங்கள் கடமைகளை உணர்ந்து அவற்றை அனுசரிப்போமாக. இம்மாதத்தில் நாம் செய்யக்கூடிய புண்ணியக்கருத்தியங்களை மூன்று பெரும்பிரிவுகளாகப் பிரிக்கலாம். அவையாவன: (1) பூசைப்பலி. (2) தானதருமம், ஒழுத்தல், உபவாசம். (3) செபம்.

**பூசைப்பலி:** எங்களை கோக்கிக்கண்ணீருடன், எங்களுடன் நடமாடி, பேசிக் குலாவி, கொடுத்து வாங்கி மகிழ்த்துவந்த எங்கள் பெற்றோர், கணவன், மனைவி, பிள்ளைகள், சகோதர, சகோதரிகள், உற்றார் உறவினர், நண்பர் ஆதிகாரிகளாக விசேஷமாகவும், நமது ஞானச்சகோதராகிய மரித்த சகலவிசுவாசிகளுக்காகப் பொதுவாகவும், நாம் திவ்வியபூசைப்பலியை ஒப்புக்கொடுக்க வேண்டும். அவர்களைக் குறித்து விசேஷதுக்கப்பூசைகள் சொல்லுவித்தல் நன்று. அதிலும் மேலாக இம்மாதத்தில் நாம் ஒவ்வொருநாளும் பூசைக்குச் சமூகமாயிருந்து எங்கள் நாளாந்த பூசையைக் குறிக்கப்பட்ட ஆத்துமாக்களுக்காக ஒப்புக்கொடுக்கலாம். அல்லது சாதாரணமாகப் பூயிலே ஒவ்வொரு நாளும் இறந்துபோகும் 150,000 பேருக்காக இப்பூசைகளை ஒப்புக் கொடுக்கலாம். அதிலும் மேலாக ஆதாவற்ற ஆத்துமாக்களுக்காக அவற்றை ஒப்புக்கொடுக்கலாம்.

**தானதருமம்; ஒழுத்தல் உபவாசம்:** உயிருடன் அவர்கள் இருந்த பொழுது அவர்களுக்காக எங்கள் உயிர், உடல், பொருள் யாவையும் தியாகஞ்செய்யத் தயாராயிருந்தோம், ஏன் அவர்களுக்காக, அவர்களின் போல தானதருமம், ஒழுத்தல், உபவாசம் செய்யப் பின்வாங்கவேண்டும்? விசேஷமாக அக்கினை ஆதரித்து அன்னதானம் அவர்களுக்கு மரித்தோரின்போல வழங்குவது சிறந்த பக்திமுயற்சியாயிருக்கும். மரித்தோரின் ஆத்தும இளைப்பாற்றிக்காகச் சிறு சிறு ஒழுத்தலையோ, தவமுயற்சிகளையோ செய்து மிகுந்த பலனளிக்கும்.

**செபம்:** நன்றி கொணர்ப்பதற்கும் உய்யும் உய்யில்லை செய்து நன்றி கொண்டு உறவுகொண்டு துக்கு நம்மையே ஆளாக்கி கொள்ளுவாறு மரித்த எங்கள் இனசனருக்

காகவும், உபகாரிகளுக்காகவும் அனுதினம் மன்றாடி வருவது எங்கள் கடமை.

மேலும் நாங்கள் எங்கள் பூசைகள், தானதருமம், ஒழுத்தல் உபவாசம், செபங்கள் மூலம் மோட்சத்துக்கு அனுப்பிவைக்கும் ஒவ்வொரு பரிசுத்த ஆத்துமமும் எங்களுக்காகப் பரிந்து பேசும் நியாயவாதியாக — மாசற்ற

## எனது ஆபிரிக்கயாத்திரை-16

### ஏடின்துறையை நோக்கி...

— வன. பிரான்சிஸ் ரிப்ளே அடிகளார்

முதலில் ஒரு துக்கமான செய்தியைக் குறிப்பிடுதல் வேண்டும். எனது தூரதிருட்டிக் கண்ணாடியை இழந்து விட்டேன். முன்னர் கூறிய சம்பாஷணையின்பின்னர் உணவருந்தி விட்டு எங்கள் சம்பாஷணைபற்றிய குறிப்புகளை எழுதிக்கொண்டிருந்த போது தான் அக்கண்ணாடியின் நினைவு வந்தது. மேற்றளத்தில் ஒருமேசையின் மீது வைத்துவிட்டுச் சிறிது இளைப்பாறியது நினைவுக்கு வந்தது. பின்னர் அங்கு தேடியும் கிடைக்கவில்லை. காணாமற் போன பொருட்களைத்தேடி ஒப்படைக்கும் அலுவலகத்துக்கும் அது வந்துசேரவில்லை. யாரோ பிரயாணிகள் தூக்கிச் சென்றிருப்பார்களென எண்ணுகிறேன்.

மாலைநேரம் மகிழ்ச்சிகரமாகவிருந்தது. ஆகாயம் மிகப்பிரகாசமாகக் காட்சித்தது. தேரீர் அருந்தியபின்னர் நாவாயின் அதிகாரிகட்கும், பிரயாணிகட்குமிடையில் கிரிக்கட்ப்பதய மொன்று நடாத்தப்பட்டது. கப்பலின் மேற்றளம் முழுவதும் இந்த ஆட்டத்துக்காக ஒதுக்கப்பட்டது. ஒட்டமெடுப்பவர்கள் நேரடியாகச்சென்று திரும்பிவருவார்கள். கப்பலில் பிரயாணமசெய்த அத்தனைபேரும் ஆட்டத்தைக்கண்டு களித்தனர். இறுதியில் கப்பலின் அதிகாரிகள் கோஷ்டி பிரயாணிகள் கோஷ்டியைத் தோற்கடித்தது.

இதன்பின்னர் கெய்யா டேர்பி என்பபடும் பத்தயமொன்று நடாத்தப்பட்டது. பெண்கள் குதிரைகளாகவும், ஆண்கள் குதிரைகளை நடாத்திச்செல்லும் ஜோக்கிகளாகவும் அழைக்கப்பட்டனர். வளைந்த ஆணிகளையுடைய கத்தரிக்கோல்களால் ஒரு ஒலிங்கிய நாடாவை வெட்டுவது பெண்களின் அலுவல். இந்தநாடாக்கள் ஒவ்வொரு ஜோக்கிக்கும் குறிக்கப்பட்ட தொப்பிக்குள் வைக்கப்பட்டிருக்கும். தொப்பிகளின்மேல் உள்ள நிறங்களையும் இலக்கங்களையும் உபயோகித்துத் தங்கள் ஜோக்கிகளின் தொப்பிகளைக் கண்டுபிடித்து நாடாக்களை வெட்டுதல் வேண்டும். இதன்பின்னர் ஜோக்கிக்கட்கான ஒட்டப்பத்தயமொன்றுண்டு. இடையே அவர்கள் ஒருபைந்து பீயர் அருந்தி மூன்று காய்ந்த பிஸ்கட்டுக்களை ஒரேமுகில் புசித்தல்வேண்டும். பின்னர் ஒரு பதுகளை அது வெடிக்கும்வரை ஊதுதல்வேண்டும். இப்போட்டிப்பத்தயம் பார்வையாளர்களை நன்கு களிப்பி லாழ்த்தியது.

வைகாசி 8, 1960

எங்கள் கப்பல் பிரயாணத்தின் மூன்றாவது ஞாயிறு இது. கப்பலின் முதலாவது அதிகாரி வாவேற்பு அறையில் புரொட்டஸ்தார்த்தருக்காகப் பிரார்த்தனை நடாத்தினார். கிளப்

சருவேசான் சந்திரானத்தில் இருக்கும். இவ்வலக செல்வங்களைக் கொண்டு நமது மறுவலக செல்வத்தைப் பெருக்குவதற்கும், எங்கள் மரித்துப்போன விசுவாசிகளை மோட்சகரை அடையப்பண்ணுவதற்கும், கார்த்திகைமாதம் ஓர் அரிய சந்தர்ப்பம் அளிக்கிறதன்றோ! பிராச்சினேகத்திற் தூண்டப்படாவிடினும் ஒரு புனித சுயநலத்திற்காகவேனும் நாம் இம்மாதத்தில் மரித்தவர்களின் ஆன்ம இளைப்பாற்றிக்காக ஆர்வமாகப் பிரார்த்திப்போமாக.

அறையில் கத்தோலிக்கர்களான இரு பூசைகள் சொல்லப்பட்டன. நேற்று இரவுபூராவும் மின்னலுடன் கூடிய புயல் வீசிக்கொண்டிருந்தது. இன்று காலை மிக உக்கிரமாக வீசியது. கடலும் கொந்தளிப்புடன் காணப்பட்டது. பின்னர் சூரியன் தன் கிரணங்களை உக்கிரமாகச் செலுத்தினான். நீச்சல் தடாகம் மக்களால் நிரம்பியிருந்தது. யானும் சுமார் ஒரு மணித்தியாலமாக நீச்சல் தடாகத்தில் அமிழ்த்தி உக்கிரத்தைத் தணித்துக்கொண்டேன்.

மூன்றுவாரங்கட்கு முன்னர் என்னை நீச்சல் தடாகத்திலுள்ள இறங்குவதே கூடாதகாரியம். உஷ்ணம் நிரம்பிய இப்பகுதிகளில் உப்புத்தண்ணீர் தேகத்துக்கு மிகுந்த சுகத்தையளிக்கிறது. எனது நோயின் குணங்களில் குறிப்பிடத்தக்க அளவு மாற்றங்கள் இருப்பதை என்னால் ஊக்க முடிந்தது.

கப்பலின் பொருளாளரை இன்று சந்தித்து எனது தூரதிருட்டிக் கண்ணாடிபற்றிக் கலந்துரையாடினேன். எனக்கு அனுதாபத்தெரிவித்த அந்த அதிகாரி அக்கண்ணாடிபற்றி அதிகாரிகள் சிரத்தையெடுத்துக்கொண்டு தேடியதாகவும் ஆயின் அதுபற்றிய சிறியதுப்புக்கடக் கிடைக்கவில்லை யெனவும் தெரிவித்தார். இக்கண்ணாடியைக் காண்பவர்கள் அதைக் கப்பற் தலைவரிடம் ஒப்படைத்தல் வேண்டுமென்ற விளம்பரம் பலவிடங்களிலும் ஒட்டப்பட்டிருப்பதாகவும் கூறினார். விரைவில் கப்பல்முழுவதிலும் பரிசோதனையொன்று நடைபெறும்மெனவும் குறிப்பிட்டார். எனது விஷயயார்த தூரதிருட்டிக் கண்ணாடி காப்புறுதிபெற்றது. ஆகவே அதையெண்ணிச் சிறிது ஆறுதலடைந்தேன்.

இரவு பதினொரு மணியளவில் நாம் ஏடின்துறையுடையவோமென்பதை ஒலிபரப்பிகள் தெரிவித்தன. செங்கடலில் பல தீவுகளை எங்கள் நாவாய் கடந்துசென்றது. ஜபால் ஜக்கர் தீவு 2000 அடி உயரமுடைய குன்றொன்றைக் கொண்டது. பெரிய கணினி தீவு அதற்குச் சமீபத்திலுள்ளது. இத்தீவுகளில் மனிதநடமாட்டம் இல்லை. மீனவர்கள் சில தடவைகளில் அங்கு விஜயஞ் செய்வார்.

தேரீரின்போது நாங்கள் கப்பலின் மேற்றளத்தில் வீற்றிருந்தோம். காற்று சிறிது உரமாக வீசிக்கொண்டிருந்தது. ஆயினும் அதனால் மேற்றளத்திலிருந்தார் அதிகம் அவஸ்தையுறவில்லை.

(வளரும்)

எந்நாளில் நீ நற்கிரிகை ஒன்றும் செய்யவில்லையோ அந்நாள் உனக்கு வீண் நான். — அர்ச்ச. பெர்னார்டு